
ಶ್ರೀ ವಿಜಯ ಮಹಾಂತೇಶ ಸುಪ್ರಭಾತವ ಕೇಳು! 
ಜಯಕೆ ಜಯವೀವ ಶ್ರೀ ವಿಜಯಗೊಂದಿಸಲೇಳು! 
ಏಳು ಏಳ ಜೀವ; ನೀನೇಳು; ಶುಭಗೇಳು! 

ಬೆಳಗಾದುದೆದ್ದೇಳು; ಬೆಳಕಾಗಲೇಳು 


ಈ ಅ ಅ ಆ ಈ ಅಜ ಈ 


ಪೂಜೆ ಸಾಗಿಹುದಲ್ಲಿ ಇಲಕಲ್ಪ ಪುರದಲ್ಲಿ 
ಕಣ್‌ಬಿಟ್ಟು ನೀನದನು ಕಾಣಲೇಳು; 
ಕಿವಿಗೊಟ್ಟು ಮಹಾಂತನುತಿ ಕೇಳಲೇಳು. 
ಹೌದು ಇಲಕಲ್ಪದಲ್ಲಿ ಊರ ಹೊರಗೆ ಎರಡು ಹಳ್ಳ 
ಗಳ ಸಂಗಮಸ್ಥಾನದ ಏರಿಯ ಮೇಲಿರುವ ಮಠದ 
ತೋಟಿದಲ್ಲಿ ಮಹಾಮಹಿಮಶಾಲಿಯಾದ ಶ್ರೀ ವಿಜಯ 
ಮಹಾಂತೇಶ್ವರರ ಹಾಗೂ ಅವರ ಗುರುಗಳಾದ ಶ್ರೀ ಗುರು 
ಮಹಾಂತಸ್ವಾಮಿಗಳ ಗದ್ದುಗೆಗಳಿರುವ ಆ ತಾಣ ನಿಜಕ್ಕೂ 
ಪರಮ ಪವಿತ್ರ ಹಾಗೂ ಜಾಗೃತವಾಗಿರುವ ತಾಣ........ 
ಅಲ್ಲಿಯ ಆ ಪ್ರಶಾಂತತೆ, ಆ ಗಂಟಿ ಜಾಗಟಿ ನಗಾರಿ 
ಗಳ ಸುನಿನಾದ, ಸುತ್ತಲೂ ಹಬ್ಬಿರುವ ತೆಂಗು ಬಾಳೆಗಳ 
ಮೈಮುರಿವ ಹಚ್ಚ ಹಸಿರು, ಬಸವತೀರ್ಥ ಹರಿವ ಹಳ್ಳ, ಆ 
ಪ್ರಸನ್ನಮಯ ಏಕಾಂತತೆ, ಚಿಲಿಖಲಿಗುಟ್ಟುವ ಆ ಪಕ್ಷಿ 
ಸಂಕುಲದ ಮಾಸಲು ಗಾನಮಾಧುರ್ಯ, ಸೂಸುವ ಮಂದ 
ಸವಿಐಾರಣ ಎಲ್ಲವೂ ವಿಜಯಮಹಾಂತಶೇಶನ ಸಾನ್ನಿಧ್ಯವನ್ನು 
"ಇದು ತಪೋಭೂಮಿ' ಎಂದು ಸಾರುತ್ತಲಿದೆ. 

ತಂಗಾಳಿ ತಂಪುಂಡು ಜಗದಂಗ ಮಡಿಯಾಗಿ, 
ಸುಪ್ರಭಾತೈಸಿರಿಗೆ ಮೈಯೂರಿ, ಹೈದಯೇರಿ, 
ವಿಜಯಮಹಾಂತನ ಪೂಜೆಗೈಯುತಿದೆ ನೋಡೇಳು; 
ಬೆಳೆಚುಕ್ಕೆ ಬೆಳಕದನೆ ಭಸಿತಲೇಪನ ಮಾಡಿ, 

ಫಲವು ಪುಷ್ಪದ ಗಂಧ ಸೌಗಂಧವನೆ ಪೂಸಿ 
ತರು_-ಲತಾತಂಬಲರು ಪತ್ತುರಿಯ ಧರಿಸುತಿದೆ. 
ಪಶುಪಕ್ಷಿ ಬಳಗದಿಂಚರ ಮಂತ್ರ ಪಠಿಸುತಿದೆ. 
ಹೊಂಬೆಳಗ ಹೊಂದೀಪ ಬೆಳಗಿ, ಮಹಾಂತನಿಗೆರಗಿ 
ಹರಕೆ ಶಿರಕಿರಿಸಿ ರವಿಯರಸಿ, ಜಗಬೆಳಗಿಹುದು. 


ಏಳು ಏಳ್ಳೆ ಜೀವ; ನೀನೇಳು ಶುಭಗೇಳು; 
ಬೆಳಗಾದುದೆದ್ದೇಳು; ಬೆಳಕಾಗಲೇಳು; 


% ಳೆ % ಳೆ % 


ಇಂದಿಗೆ ಸುಮಾರು ಒಂದುನೂರ ಇಪ್ಪತ್ತೈದು ವರ್ಷ 
ಗಳ ಅಂದೆ ಶಾಲಿವಾಹನ ಶಕೆ ಹದಿನೇಳನೂರ ಎಪ್ಪತ್ತೆರಡರ 
ಸಾಧಾರಣನಾಮ ಸಂವತ್ಸರ, ಜೇಷ್ಠ ಕೃಷ್ಣಪಕ್ಷ, ಭಾನು 
ವಾಠ (ಕ್ರಿ. ಶ. ಸಾವಿರದೆಂಟುನೂರ ಐವತ್ತು) ದಂದು 
ಯದುಕುಲ ಮಹಾರಾಜರು ಆಳುತ್ತಿದ್ದ ಅಂದಿನ ಮೈಸೂರು 
ಸಂಸ್ಥಾನದ ಸಸಿವಾಳವೆಂಬ ಗ್ರಾಮದಲ್ಲಿ ಶ್ರೀಗಳ ಜನನ 
ವಾಯಿತು. ಸಸಿವಾಳ ಲಿಂಗವಂತರಿಂದ ತುಂಬಿ ತುಳುಕುವ 
ಗ್ರಾಮ. ಆ ಗ್ರಾಮದ ಹಿರೇಮಠದ ವೀರಯ್ಯನವರು 
ತಮ್ಮ ಲಿಂಗಾನುಷ್ಕಾನ, ಲಿಂಗಾಚರಣೆ, ಲಿಂಗದ ನುಡಿ, 
ಲಿಂಗದ ನಡೆಗಳಿಂದಾಗಿ ಸನಿವಾಳಕ್ಕೆ ಅಷ್ಟೇ ಅಲ್ಲದೆ ಸುತ್ತಲ 
ಹತ್ತು ಗ್ರಾಮಕ್ಕೇ ಪರಮಪೂಜ್ಯರಾಗಿದ್ದರು. ವೀರಯ್ಯ 
ನವರ ಮನೋಧರ್ಮಕ್ಕೆ, ಆದರ್ಶಕ್ಕೆ ಪೂರಕವಾಗಿ ನಡೆದು 
ಕೊಳ್ಳಬಲ್ಲ, ಪತಿಯೇ ಪರದೈವವೆಂದು ತಿಳಿದು ಆಚರಿಸುವ ' 

ಮಹಾಸಾಧ್ವಿಶಿರೋಮಣಿಯಾಗಿದ್ದರು ಅವರ ಧರ್ಮಪತ್ನಿ 
ಗೌರಮ್ಮನವರು. 

ಭಕ್ತತಿಂಥಿಣಿಯೆಲ್ಲ ಈ ದಂಪತಿಗಳನ್ನು ತಮ್ಮ ಪಾರ 
ಮಾರ್ಥ ಬದುಕಿನ ತಂದೆ ತಾಯಿಗಳೆಂದೇ ಭಾವಿಸಿ, ಅವ 
ರೊಂದಿಗೆ ಅದೇ ತೆರನಾಗಿ ನಡೆದುಕೊಳ್ಳುತ್ತಿದ್ದರು. 

ಲಿಂಗಸಂಸಾರಿಗಳಾದ ಈ ದಂಪತಿಗಳಿಗೆ ಮೂವರು 
ಮಕ್ಕಳು. ಮೊದಲನೆಯವಳು ಮಗಳು, ಎರಡನೆಯವ 
ಮಗ, ಮೂರನೆಯ ಮಗುವೇ ಮುಂದೆ ಚಿತ್ತರಗಿ ಹೀಠದ 
ಅಧಿಪತಿಯಾದ ಶ್ರೀ ವಿಜಯಮಹಾಂಶೇಶ. 

ಈ ಮಗು ಪರಮ ತಪೋನಿಧಿಗಳಾಗಿದ್ದ ಮರುಳಸಿದ್ಧ 
ಶಿವಯೋಗಿಗಳಲ್ಲದೆ ಬೇರಿನ್ನಾರೂ ಅಲ್ಲ ಎಂದು ಹೇಳುವ 
ಆಖ್ಯಾಯಿಕೆಯೂ .ಒಂದಿದೆ. 

ಈ ದಂಪತಿಗಳ ಲಿಂಗಸಾರಾಯದ ಬದುಕಿಗೆ ಬಹು 
ವಾಗಿ ಮೆಚ್ಚಿಕೊಂಡ ಅನೇಕ ಪೂಜ್ಯ ತಪಸ್ವಿಗಳು ಆಗಾಗ 
ಬಂದು ದರ್ಶನವೀಯುತ್ತಿದ್ದರು. ಆಗ ಈ ದಂಪತಿಗಳಿಗೆ 
ಒಂದು ಹೆಣ್ಣು ಹಾಗೂ ಒಂದು ಗಂಡು ಇಬ್ಬರೇ ಮಕ್ಕಳಿ 
ದ್ದರು, ಹೀಗೆ ಒಮ್ಮೆ ಒಬ್ಬರು ಶಿವಯೋಗಿಗಳು ಬಂದಾಗ 
ಮಠದಲ್ಲಿ ಅನುಷ್ಠಾನ ಮುಗಿಸಿ ಪಾದೋದಕ ಪ್ರಸಾದದ 
ನಂತರ ದಂಪತಿಗಳಿಗೆ ಆಶೀರ್ವಾದಮಾಡಿ ಗೌರಮ್ಮನವರ 
ಉಡಿಯಲ್ಲಿ ಆಶೀರ್ವಾದದ ಫಲವಿಡುತ್ತ “ತಾಯಿ, ನೀನು 
ಲೋಕೋತ್ತ್ಕ್ತರನಾದ ಮಗನ  ತಾಯಿಯಾಗಲಿರುವೆ. 
ವೀರಯ್ಯನವರೇ, ನೀವಿಬ್ಬರೂ ತುಂಬ ಭಾಗ್ಯಶಾಲಿಗಳು. 
ಇನ್ನು ಮುಂದೆ ಹುಟ್ಟಲಿರುವ ಶಿಶು ಮಹಾಶಿವಯೋಗಿ 
ಯಾಗಲಿದ್ದಾನೆ. ಬಹು ಎಚ್ಛರದಿಂದ ಜೋಪಾನ ಮಾಡಿ. 
ನಿಮಗೆ ಮಂಗಲವಾಗಳಿ” ಎಂದು ಆಶೀರ್ವದಿಸಿದರು. 

ಆ ಪೂಜ್ಯರು ಹೋಗಿ ಕೆಲ ಮಾಸಗಳು ಕಳೆದಿರಬೇಕು. 
ಒಂದು ರಾತ್ರಿ ಬ್ರಾಹ್ಮೀ ಮುಹೂರ್ತದಲ್ಲಿ ಗೌರಮ್ಮನವರು 
ಕನಸಿನಲ್ಲಿ ಪರುಷದ ಗಿರಿಯನ್ನು ಕಂಡರು. ಮಹಾಲಿಂಗದ 
ಸುತ್ತ ಅನಂತಕೋಟ ಸೂರ್ಯಚಂದ್ರರು ಬೆಳಗುತ್ತಿದ್ದು 
ದನ್ನು ನೋಡಿದರು. ಅತಿಶಯದ ಆ ಬೆಳಗಿನಲ್ಲಿಂದ ಬೆಳ 
ಕಿನ ಪುಂಜವೊಂದು ತನ್ನತ್ತ ಬಂದಂತಾದುದಷ್ಟೇ ಅಲ್ಲ, 
ತನ್ನಲ್ಲೇ ಅಡಗಿದಂತಾದುದನ್ನೂ ಅನುಭವಿಸಿದರು. ಪಕ್ಕನೆ 
ಕಣ್ಣು ತೆರೆದಾಗ ಯಾವುದೋ ಅಲೌಕಿಕ ಸುಖ ಆ ತಾಯಿಯ 
ಮೈ ಮನವನ್ನೆಲ್ಲ ಆವರಿಸಿತ್ತು. ಆ ಸುಖದಲ್ಲಿಯೇ ಪಕ್ಕ 
ದಲ್ಲಿದ್ದ ಪತಿಯನ್ನು ಎಬ್ಬಿಸಿ ತಾನು ಕಂಡುದನ್ನು ಹೇಳಿ 
ದಾಗ ವೀರಯ್ಯನವರಿಗೂ ಅಚ್ಛರಿ, ಪರಮಾನಂದ. ಶಿವ 
ಯೋಗಿಗಳು ಹೇಳಿದ ನುಡಿಗಳ ನೆನಪು ಇಬ್ಬರಿಗೂ ಆಯಿತು. 

ದಂಪತಿಗಳು ಮುಂಬರುವ ಸುಪುತ್ರನನ್ನು ನೆನೆಯುತ್ತ 
ಆನಂದಿಸುತ್ತಿರುವಾಗಲೇ ಬೆಳಕು ಹರಿಯಿತು; ಪಶುಪಕ್ಷಿ 
ಗಳು *ಲಕಿಲನಾದಗೈಯಲಾರಂಭಿಸಿದವು. ಅಂದಿನ ಬೆಳಗು 
ಸಸಿವಾಳದ ಹಿರೇಮಠದಲ್ಲಿ ವಿಶೇಷ ಬೆಳಗಾಯಿತು. ಅಂದಿ 
ನಿಂದ ಆ ಮನೆಯಲ್ಲಿ ಪರಮಭಾಗ್ಯದ ಬರುವಿಗಾಗಿ ಸಿದ್ಧತೆ 
ನಡೆದವು. ಗೌರಮ್ಮನವರು ಗರ್ಭ ಧರಿಸಿದರು. ದಿನಗಳೆದಂತೆ 
ಆ ಮಹಾತಾಯಿಗೆ ಬಯಕೆಗಳು ಮೂಡತೊಡಗಿದವು: 


ಶಿವಕೀರ್ತನೆ, ಶಿವಭಜನೆ, ಶಿವಸ್ತೋತ್ರ ಕೇಳುವ ಬಯಕೆ. ' 


ಸದಾಕಾಲ ಲಿಂಗಪೂಜೆಯ ಬಯಕೆ, ಗುರುಲಿಂಗಜಂಗಮರ 
ಸೇವಾಬಯಕೆ. ವೀರಯ್ಯನವರಿಗೋ ತಮ್ಮ ಪತ್ನಿಯ ಈ 
ಸಲದ ಬಯಕೆಗಳನ್ನು ಕಂಡು ಅಚ್ಛರಿ, ವಿಸ್ಮಯ, ಹಿಗ್ಗು. 
ಆಕೆಯ ಬಯಕೆಗೆ ಯಾವ ಆತಂಕವೂ ಆಗದಂತೆ ವೀರಯ್ಯ 
ನವರು ಎಚ್ಛರ ವಹಿಸಿದರು. ಮಾಸಗಳು ಕಳೆದಂತೆ ಆ ' 


ಸಾಧ್ವಿ ಸಂಪೂರ್ಣ ಲಿಂಗಕಳೆಯುಳ್ಳವಳಾದಳು. ಗರ್ಭಕ್ಕೆ 
ಅಷ್ಟಮಾಸದಲ್ಲಿ ಗುರುವಿನಿಂದ ಲಿಂಗಧಾರಣೆ ವಿಧಿವತ್ತಾಗಿ 
ನಡೆಯಿತು. | | 


ಜನನ-ಬಾಲ್ಯ-ನಿದ್ಯಾಭ್ಯಾಸ 


ಮುಂದೆ ನವಮಾಸ ತುಂಬಿದ ನಂತರ ಶಾಲಿವಾಹನ 
ಶಕೆ ಹದಿನೇಳುನೂರ ಎಪ್ಪತ್ತೆರಡರ ಸಾಧಾರಣನಾಮ 
ಸಂವತ್ಸರ ಜೇಷ್ಠ ಕೃಷ್ಣಪಕ್ಷ ಷಹ್ಕಿ ಭಾನುವಾರದ ಬೆಳಗಿನ 
ಪೂಜೆ ಮುಗಿಸಿ ಲಿಂಗಧ್ಯಾನದಲ್ಲಿರುವಾಗಲೇ ಗೌರಮ್ಮ 
ನವರು ಗಂಡುಮಗುವಿಗೆ ಜನ್ಮ ನೀಡಿದರು. ಮಗು ದುಂಡು 
ದುಂಡಾಗಿ ಜೆಲುವಾಗಿತ್ತು. ತೇಜಃಪುಂಜ ಕಣ್ಣುಗಳು, 
ಅಗಲವಾದ ಮುಖ, ಎಣ್ಣೆಗೆಂನ ಮಿಂಚುವ ಮೈ, ನಗೆಯ 
ತುಂಬ ಶಿವಬೆಳಗ ತುಂಬಿಕೊಂಡಿರುವ ಈ ಮಗು ಜನನ 
ಸಮಯದಲ್ಲಿಯೇ ಅಲೌಕಿಕವೆಂದೆನಿಸಿತ್ತು. ಮಠ ಸಂತೋ 
ಷದ ಆಗರವಾಯಿತು. 

ಹನ್ನೆರಡನೆಯ ದಿನ ಮತ್ತೆ ಮಗುವಿಗೆ ಗುರುವಿನಿಂದ 
ಲಿಂಗಧಾರಣೆ ನಡೆದು ಮುಂದೆ ಜಗದೋದ್ಧಾರಕನಾಗಲಿ 
ರುವ ಶಿಶುವನ್ನು ತೊಟ್ಟಿಲಲ್ಲಿಟ್ಟು ಗುರುಗಳು "ಮಳೆ 
ಯಪ್ಪಯ್ಯ'ನೆಂದು ನಾಮಕರಣ ಮಾಡಿದರು. 

ಎಲ್ಲ ಮಕ್ಕಳಂತೆ ಬೆಳೆಯದೆ ಈ ಮಗು ವಿಲಕ್ಷಣವಾದ 
ರೀತಿಯಲ್ಲಿ ಬೆಳೆಯಿತು....ತಾಯಿ ಶರಣರ ನಾಮಸ್ಮರಣೆ 
ಮಾಡುತ್ತ ಮೊಲೆಯೂಡಿದರೆ ಮಾತ್ರ ಮಳೆಯಪ್ಪಯ್ಯ 
ಹಾಲು ಕುಡಿಯುತ್ತಿದ್ದ. ಹಾಲು ಕುಡಿಯುತ್ತ ತಾಯಿ 

ಕೊರಳಲ್ಲಿದ್ದ ಲಿಂಗದೊಂದಿಗೆ ಆಟವಾಡುತ್ತಿ ದ್ದ, ತೊಟ್ಟ 
ನ್ನು ತ್ರೂಗುವಾಗಲೂ ಆತನಿಗೆ ಅನುಭಾವಗೀತೆಗಳನ್ನೇ 
ಪಾಡಬೇಕು. ಕಿಲಕಿಲನೆ ನಗುತ್ತ ತೊಟ್ಟಿಲದ ನಾಗರದಲ್ಲಿ 
ಕೈಕಾಲು ಬಡಿಯುತ್ತ ಈಜುವ....ಆಡುವ....ಹೀಗೆ ಕೆಲ 
ಮಾಸಗಳು ಕಳೆದು ತೊಟ್ಟಿಲನ್ನೂ ಬಿಟ್ಟು ಮಂಡಿಗಾಲೂರಿ 
ಮನೆಯ ತುಂಬ ಹರಿದಾಡತೊಡಗಿದ. ಆಗಂತೂ ಬೆಳಕಿನ 
ಮರಿಯೊಂದು ಮನೆಯನ್ನೆಲ್ಲ ಬೆಳಕಾಗಿಸುತ್ತ ಸಂಚರಿಸಿದ 
ಅನುಭವ ತಾಯಿಗೆ. ಕೆಲಕಾಲದನಂತರ ಗೋಡೆ ಹಿಡಿದು 
ನಡೆಯತೊಡಗಿದ....ತಾಯಿಯ ಸೆರಗು ಹಿಡಿದು "ಅವ್ವ' 
ಎನ್ನುತ್ತ ಹಿಂದೆ ಹಿಂದೆ ನಡೆಯಲಾರಂಭಿಸಿದ....ಬಾಲ್ಯ 
ದಲ್ಲಿಯೇ ಅನುಭಾವಿಗಳ ಪದ್ಯಗಳನ್ನೆಲ್ಲ ತಾಯಿಯಿಂದ 
ಕೇಳಿ ಅರಗಿಸಿಕೊಂಡ. ತಂದೆ ತಾಯಿಗಳೊಂದಿಗೆ ತಾನೂ 
ಲಿಂಗಾರ್ಜನೆಗೆ ಕೂಡುವ. 

ಐದು ವರ್ಷದವನಾದಾಗ ವಿಧಿವತ್ತಾಗಿ ಸರಸ್ವತಿಯ 
ಪೂಜೆಯನ್ನು ಮಾಡಿಸಿ ಅಯ್ಯನವರ ಪಾಠಶಾಲೆಗೆ ಕಳಿಸಿ 
ಬಂದರು ತಂದೆ ವೀರಯ್ಯನವರು. ಓಂ ನಮಃ ಶಿವಾಯ 
ಬರೆಸಿದರು ಗುರುಗಳು. ಹಲವಾ ರು ಸಲ ತಿದ್ದಿದ. ಗುರುಗಳು 
ಹೇಳದಿದ್ದರೂ ಪೂಜೆಯ ಸಮಯದಲ್ಲಿ ತಂದೆ ತಾಯಿಗಳು 
ಪಠಿಸುತ್ತಿ ದ್ದು ದನ್ನು ಕೇಳಿದ್ದ ಅವನ ಬುದ್ದಿ ಗೆಇದು ಮಂತ್ರ 
ವೆಂಬುದು ಹೊಳೆಯಿತು. ನಾಲ್ಕಾರು ದಿನಗಳಲ್ಲಿ ಅತನ 
ವಿದ್ಯಾಗುರುಗಳಿಗೂ ಹೊಳೆಯಿತು. ಈತ ಇತರ ಹುಡುಗ 
ರಂತಲ್ಲ ಎಂಬುದು. ಪೂರ್ವಜನ್ಮದ ಸ ಸಂಸ್ಕಾರಬಲ ಪಡೆದು 
ಬಂದಿರುವ ಈ ಮಗು ಅಸಾಧಾರಣ ವ ವ್ಯ 5 ಯಾಗುತ್ತಾನೆ 
ಎಂದುಕೊಂಡ ಅವರು, ಈತನನ್ನು ಪ್ರ ತ್ರ (ಕವಾಗಿ ತಮ್ಮ 
ಪಕ್ಕದಲ್ಲಿಯೇ ಕೂಡಿಸಿಕೊಂಡು ಕನ್ನಡ. ಸಂಸ್ಕೃತ ಎರ . 

ಡನ್ನೂ ಜೆನ್ನಾಗಿ ಕಲಿಸತೊಡಗಿದರು. ಆತನಿಗೆ ಕಲಿಸುವುದು 
ತಮ್ಮ ಭಾಗ್ಯವೆಂದೇ ತಿಳಿದರು. ಹೀಗೆಯೇ ಕೆಲವು ವರ್ಷ 
ಗಳು ಕಳೆದವು. ಕನ್ನಡ, ಸಂಸ್ಕೃತ ಭಾಷೆಗಳ ವ್ಯಾಕರಣ, 
ಕಾವ್ಯ ಓದಲಾರಂಭಿಸಿದ. ಆತನಿಗೆ ದಿನಗಳೆದಂತೆ ಅಲ್ಲಿ ಕಲಿ 
ಯುವುದು ಇನ್ನೇನೂ ಇಲ್ಲ ಎನ್ನಿಸತೊಡಗಿತು. ಆಗಲೇ 
ತಂದೆ ತಾಯಿಗಳು ಆತನಿಗೆ ಬಿದರೆಯ ಹಿರೇಮಠದ ಸದ್ಗುರು 
ಪಟ್ಟದಧಿಪತಿ ಪ್ರಭುಸ್ವಾಮಿಗಳಿಂದ ಆಯ್ಯಾಚಾರ ಮಾಡಿ 
ಸಿದರು. 

ದೀಕ್ಸಾನಂತರ ಮಳೆಯಪ್ಪಯ್ಯ ಸಂಪೂರ್ಣ ಬೇರೆ 
ಯಾದ. ಆತ ಲೌಕಿಕರ ಸಹವಾಸವೇ ಬೇಡವೆನ್ನುವಂತೆ 
ವರ್ತಿಸತೊಡಗಿದ. ಬೆಳಗಿನ ಸ್ನಾನ ಪೂಜೆ ಮುಗಿಸಿಕೊಂಡು 
ಊರ ಹೊರಗಿದ್ದ ಹಿರಿಯ ಕಲೈಟ್ಟಿದಲ್ಲಿರುವ ಗವಿಯಲ್ಲಿ 
ಸ್ವಸ್ತಪದ್ಮಾಸೀನನಾಗಿ ಕುಳಿತು ಕರದಲ್ಲಿ ಲಿಂಗವನ್ನಿರಿಸಿ 
ಕೊಂಡು ಅದೆಷ್ಟೋ ಕಾಲ ದೃಷ್ಟಿಯೋಗದಲ್ಲಿ ಕಳೆಯು 
ತ್ತಿದ್ದ. ಅದು ಬಹಳ ದಿನಗಳವರೆಗೂ ಯಾರಿಗೂ ಗೊತ್ತಾ 
ಗಲೇ ಇಲ್ಲ. ಕೊನೆಗೊಮ್ಮೆ ಗೊತ್ತಾದಾಗ ತಂದೆ ತಾಯಿ 
ಅಕ್ಕ ಈತ ನಮಗಿನ್ನು ದಕ್ಕುವುದಿಲ್ಲವೆಂದು ಚಿಂತಿತರಾದರು. 
ಆಗಲೇ ಅಕ್ಕ ತನ್ನ ಮಗಳನ್ನು ತಮ್ಮನಿಗೆ ಕೊಟ್ಟು ಮದುವೆ 
ಮಾಡಿದರೆ ಆತ ತಮ್ಮೊಂದಿಗೆ ಉಳಿಯಬಹುದೆಂದಾಶಿಸಿ 
ತಂದೆತಾಯಿಗಳೊಂದಿಗೆ ಆ ಕಾಲದ ಪರಮತಪಸ್ವಿಗಳಾಗಿದ್ದ 
ಶಿಪಲಿಂಗಸ್ವಾಮಿಗಳಲ್ಲಿಗೆ ಬಂದು ಈ ವಿಷಯವನ್ನು ಪ್ರಸ್ತಾ 
ಏಸಿದಳು. ಮಳೆಯಪ್ಪಯ್ಯನನ್ನು ಸರಿಯಾಗಿ ತಿಳಿದು 
ಳೊಂಡಿದ್ದ ಮಹಾಸ್ವಾಮಿಗಳು “ಮಗಳೆ,ನಿನಗೆ ಈ ಆಶೆ ಬೇಡ. 
ನಿನ್ನ ಈ ಆಶಿ ಈಡೇರದು.ಮಳೆಯಪ್ಪಯ್ಯ ತಮ್ಮ ಮಗನೆಂಬ 
ಮೋಹವನ್ನು ಈ ತಂದೆ ತಾಯಿಗಳೂ ಹಾಗೂ ಆತ ನಿನ್ನ 

ತಮ್ಮನೆಂಬ ಮೋಹವನ್ನು ನೀನೂ ಬಿಟ್ಟುಬಿಡಬೇಕು. ಮಳೆ 
ಯಪ್ಪಯ್ಯ ಅಸಾಧಾರಣ ಶಿವಯೋಗಿ ಆಗಲಿದ್ದಾನೆ. ಆತನ 
ಬದುಕು ಕೇವಲ ನಿಮಗಷ್ಟೇ ಅಲ್ಲ, ಸಮಸ್ತ ನಾಡಿಗೇ ಮಾಸ 
ಲಾಗಿದೆ. ಆತ ವಿಶ್ವ ಕುಟುಂಬಿಯಾಗಲಿದ್ದಾ ನೆ. ಆತನನ್ನು 
ಆತನ ದಾರಿಯಲ್ಲಿ ಬಿಟ್ಟು ಬಿಡಿ” ಎಂದಾಗ ಎಲ್ಲರಿಗೂ 
ಒಮ್ಮೆಲೇ ಅಚ್ಛರಿ, ದುಃಖ, ಸುಖ. ಮಗ ತಮಗಿಲ್ಲವೆಂಬ 
ದುಃ ಹ ತಮ್ಮ ಮಗ ಶಿವಯೋಗಿಯಾಗಲಿದ್ದಾನೆಂಬ 
ತಪಸ್ವಿಗಳ ಮಾತು. ಸುಖವನ್ನೀಯುತ್ತದೆ. ಗುರುಗಳಿಗೆ 
ಸಾಷ್ಯಾಂಗವೆರಗಿ ಬಂದ ಅವರು ಅಂದಿನಿಂದ ಮಳೆ 
ಯಪ್ಪಯ್ಯನನ್ನು ಸಂಪೂರ್ಣವಾಗಿ ಆತನ ದಾರಿಯಲ್ಲಿ ಬಿಟ್ಟು 
ಬಿಟ್ಟರು. 

“ಬಹಳ ಕಾಲ ಆ ಚಿಕ್ಕ ವಯಸ್ಸಿನಲ್ಲಿಯೇ ಆತ ಕಟುತರ 
ವಾದ ತಪಸ್ಸನ್ನು ಆಚರಿಸಿದ. ಜ್ಞಾನ ಸಂಪಾದನೆಯ ಆಶೆ 
ಅವನಲ್ಲಿ ಬಲವತ್ತರವಾಯಿತು. ಆ ಕಾಲದಲ್ಲಿ ಬಳ್ಳಾರಿ 
ಯಲ್ಲಿ ಓರ್ವ ಶರಣರಿದ್ದರು. ಅವರ ಪುಣ್ಯನಾಮ ಕರಡೆಪ್ಪ. 
ಅವರನ್ನೆಲರೂ ಶರಣರಂದೇ ಕರೆಯುತಿ. ದ್ದ ರು. ಅವರು 
ಜಿಜ್ಮಾಸುಗಳಾಗಿ ಬಂದ ವೀರಶೈವ ವಟುಗಳಿಗೆ ಊಟ, 
ಇಸಿ; ಸಂಸ್ಕೃತ ಪಾಠಶಾಲೆಯ ವ್ಯವಸ್ಥೆ ಮಾಡಿದ್ದರು. 
ಪಾಠಶಾಲೆಯಲ್ಲಿ ಆ ಕಾಲದ ಘನ ವಿದ್ವಾಂಸರು ಅಧ್ಯಾಪಕ 
ರಾಗಿದ್ದರು. ಈ ಪಾಠಶಾಲೆ ಹಾಗೂ ಅದನ್ನು ನಡೆಸತಕ್ಕ ಂಥ 
ಶರಣರ: ಕೀರ್ತಿ ನಾಡಿನ ತುಂಬ ಹಬ್ಳಿತ್ತು. ಮಳೆಯಪ್ಪಯ, 
ನಿಗೂ ಅಲ್ಲಿಗೆ ಹೋಗಬೇಕೆನಿಸಿ ತನ್ನ ಗುರುಗಳಲ್ಲಿಗೆ ಬಂದು 
ತನ್ನ ಅಭಿಲಾಷೆ ತಿಳಿಸಿದಾಗ Ne “ಈ "ಪಾಠಶಾಲೆ 
ಯಲ್ಲಿ ವೇದ, ಉಪನಿಷತ್ತು, ಸಾಹಿತ್ಯ, ಸಂಗೀತ, ತರ್ಕ 
ಶಾಸ್ತ್ರ ಎಲ್ಲವನ್ನೂ ಕಲಿಸುವ. ಉದ್ದಾ ಮ ಪಂಡಿತರಿದ್ದಾರೆ. 

ಈ ಪಾಠಶಾಲೆಯಲ್ಲಿ ಓದಲು ಬರುವ ವಟುಗಳ ಚಾರಿತ್ರ್ಯ 
ವರ್ತನೆಗಳನ್ನೆಲ್ಲ ಪರೀಕ್ಷಿಸಿ ಪಾಠಶಾಲೆಗೆ ಸೇರಿಸಿಕೊಳು ಪುದು 
ಪರಿಪಾಠ. ನೀನು ಅಲ್ಲಿಗೆ ಹೋಗು. ನೀನು ಬಯಸಿದ' ವಿದ್ಯೆ 
ಅಲ್ಲ ದೊರೆಯುತ್ತ ದೆ. ಗುರುಲಿಂಗ ಜಂಗಮದ ಕಿಮ 
ಆರಾದಕನಾದ ಶರಣ ಕರಡೀಶ ನಿನ್ನನ್ನು ಎಲ್ಲ ರೀತಿಯಲ್ಲಿ 
ಒಖ್ಬ ಆದರಿಸುತ್ತಾನೆ” ಎಂದು ಹೇಳಿದಾಗ ಮಳೆಯಪ್ಪಯ್ಯ 
ನಿಗೆ ಎಲ್ಲಿಲ್ಲದ ಸಂತಸ. 


ಬಳಾ ರಿಗೆ ಪಯಣ 


ತಂದೆ ತಾಯಿ ಅಕ್ಕ ಅಣ್ಣ ಬಂಧು ಬಾಂಧವರ ಅಕ್ಕರೆ, 
ಮೋಹಗಳನ್ನೆಲ್ಲ ತೊರೆದು "ಕಾಯದಲ್ಲಿ ಕಳವಳವಿಲ್ಲದೆ, 
ಪ್ರಾಣದಲ್ಲಿ ಮಾಯೆಯಿಲ್ಲದೆ. ಬಳ್ಳಾ ರಗೆ ವ್ಯಾಪಾರಕ್ಕೆ. 
ಹೋಗುತ್ತಿದ್ದ ಊರವರೊಂದಿಗೆ ಒಂದು ಸುಮುಹೂರ್ತ 
ದಲ್ಲ ಹೊರಟೇಬಿಟ್ಟ ಮಳೆಯಪ್ಪಯ್ಯ. ಹೀಗೆ ಹೊರಟ 
ಮಳೆಯಪ್ಪಯ್ಯ ಬಳ್ಳಾರಿ ತಲುಪಿ ಶರಣ ಕರಡೆಪೃನವರನ್ನು 
ಕಂಡ. ಈ ವಟುವನ್ನು ನೋಡಿದಾಕ್ಷಣವೇ ಶರಣರಿಗೆ 
ಅದೇನೋ ಆಕರ್ಷಣೆ, ವಾತ್ಸಲ್ಯ. ಹೇಳಲುಬಾರದ 
ಆವುದೋ ಸಂತೋಷ. ಆತನ ತೇಜಃಪುಂಜ ಕಣ್ಣುಗಳಲ್ಲಿ 
ಶಿವಲಿಂಗದ ದರ್ಶನವಾಯಿತು ಶರಣರಿಗೆ." ಮೊದಲ ನೋಟ 
ದಲ್ಲಿಯೇ ಶರಣರಿಗೆ ಈ ವಟು ಎಲ್ಲರಂತಲ್ಲ ಎಂಬುದು ಖಚಿತ 
ವಾಯಿತು. ಅವರ ಈ ಅನಿಸಿಕೆ ಮುಂದೆ. ನಿಜವೂ ಆಯಿತು. 

“ಎಲ್ಲಿಂದ ಬಂದಿರಿ?” 

“ಸಸಿವಾಳದಿಂದ. ಅಲ್ಲಯ ಹಿರೇಮಠದ ಮಾಹೇಶ್ವರ 

ಹೆಚ್ಛೆಚ್ಚು ಜ್ಞಾ ನ ಸಂಪಾದಿಸುವ ಆಶೆಯಿಂದ ಇಲ್ಲಿಗೆ ಬಂದಿ 
ರುವ ಕರಣರೆ. ಅಮ ಧವಳಕೀರ್ತಿಯನ್ನು ನನ್ನ "ಗುರುಗಳ 
ಮುಖದಿಂದ ಕೇಳಿದೆ. ಆ ಶ್ರೀಗುರುವಿನ ಆಣತಿಯ ಎನ್ನ 
ತಲೆಯಲ್ಲಿ ಹೊತ್ತು ಇಲ್ಲಿಗೆ ಬಂದಿರುವೆ. ತಾವು ಮನಸ್ಸು 
ಮಾಡಬೇಕಾ.” 

“ಅದು ಪಾಠಶಾಲೆಯ ಪುಣ್ಯ. ತಮ್ಮಂಥ ತೇಜಸ್ವಿ 
ವಟು ಈ ಪಾಠಶಾಲೆಯಲ್ಲಿ ಕಲಿಯಲು ಬಂದುದು ಪರಿಷ 
ಭಾಗ್ಯ. ಇಲ್ಲಿಯ ಛತ್ರ ದಲ್ಲಿ ಪ ಸಾದ ಪಡೆದು, ಇಲ್ಲಿಯ 
| ವಸತಿಗೃ ಹದಲ್ಲಿದ್ದು ಅಭ್ಯಾಸ ಮಾಡರಿಕ 

ಟು ನನ್ನ ನಡೆಯಲ್ಲ. ಊರ ಹೊರಗಿರುವ ತೋಟಿ. 
ದಲ್ಲಿ ಪರ್ಣ ಕುಟೀರವೊಂದನ್ನು ಹಾಕಿಕೊಂಡು ನಾನು 
ಇರುತ್ತೆ, ನೆ. ಅದರ ಬಗ್ಗೆ ತಾವು ಯೋಚಿಸಬೇಡಿ. ನನಗೆ ' 
ಪ್ರವೇಶ ನೀಡಿದಿರಲ್ಲ; ಸಾಕು. ಬರುವೆ.” 

“ತಮ್ಮ ಇಷ್ಟ. ಶಿವನಿಜೈ, ಶರಣು.” 

“ಶರಣು.” 


ಅಧ್ಯಯನ, ಸಾಧನೆ, ಸಿದ್ಧಿ 


ಮಳೆಯಪ್ಪಯ್ಯನವರು ತಾವು ಶರಣರಿಗೆ ಹೇಳಿದಂತೆ 
ಊರ ಹೊರಗೆ-ತಾವು ಬಳ್ಳಾರಿ ಪಟ್ಟಣ ಪ್ರವೇಶಿಸುವಾಗಲೇ 
ನೋಡಿ ಆಗಲೇ ಮನದಲ್ಲಿ 'ಇಲ್ಲಿದ್ದು ಸಾಧನೆ ಮಾಡಬೇಕು' 
ಎಂದುಕೊಂಡಿದ್ದ-ತೋಬದಲ್ಲಿ ತಾವೇ ಪರ್ಣ ಕುಟೀರ 
ವೊಂದನ್ನು ನಿರ್ಮಿಸಿಕೊಂಡರು. 

ತೋಟದಲ್ಲಿ ಬಾವಿಯಿತ್ತು. ಪತ್ರೆ ಪುಷ್ಪಗಳು ಬೇಕಾ 

ದಷ್ಟು. ಮೂರು ಹೊತ್ತೂ ಸ್ನಾನ, ಲಿಂಗಪೂಜೆ. ಬೆಳಗಿನ 
ಪೂಜೆ ಧ್ಯಾನ ಮುಗಿಸಿ ಪಾಠಕ್ಕೆ ಹೋಗುವುದು, ಅಲ್ಲಿಂದ 
ಬಂದು ಮಧ್ಯಾಹ್ನ ಸ್ನಾನ ಲಿಂಗಪೂಜೆ, ಧ್ಯಾನ ಮುಗಿಸಿ 
ಕಂತೆ ಭಿಕ್ಷೆಗೆ ಹೋಗುತ್ತಿದ್ದರು. ಐದು ಮನೆಯ ಕಂತೆ 
ಭಿಕ್ಷೆ ಮಾಡಿಕೊಂಡು ಬಂದು ಲಿಂಗಯ್ಯನಿಗೆ ಎಡೆ ಮಾಡಿ, 
ಪ್ರಸಾದ ಸ್ವೀಕರಿಸುತ್ತಿದ್ದರು. ಮತ್ತೆ ಅಭ್ಯಾಸ. ವೇದ, 
ಉಪನಿಷತ್ತು, ವಚನ ಸಾಹಿತ್ಯ ನಿಜಗುಣರ ಎಲ್ಲ ಕೃತಿಗಳ 
ಅಧ್ಯಯನವನ್ನು ಪೂರ್ಣಗೊಳಿಸಿದರು.ಸದಾಕಾಲ ಅಭ್ಯಾಸ, 
ಧ್ಯಾನ, ಪ್ರಾಣಾಯಾಮ. ಯಾವಾಗಲೂ ತಪಸ್ಸು. ತಮ್ಮ 
ಮುಂದಿನ ಮಹಾ ಬದುಕಿಗೆ, ತಮ್ಮ ಕಾಯ, ಮನ, 
ಬುದ್ಧಿ, ಚಿತ್ತ ಎಲ್ಲವನ್ನೂ ಆಗುಮಾಡಿಕೊಳ್ಳುತ್ತಿದ್ದರು. 
ಯಾರೊಂದಿಗೂ ಬೆರೆಯುತ್ತಿರಲಿಲ್ಲ. ಕಠಿಣತರವಾದ ತಪ 
ಸನ್ನು ಎಳೆ ಹರೆಯದಲ್ಲಿಯೇ ಆರಂಭಿಸಿದ ಮಳೆಯಪ್ಪಯ್ಯ 
ನವರು ಲಿಂಗದ ಆಚರಣೆಯ ಅಳವಡಿಸಿಕೊಳ್ಳುವಲ್ಲಿ 
ಯಶಸ್ವಿಯಾಗಿದ್ದರು. ಎಲ್ಲ ಭೋಗಗಳನ್ನು ಲಿಂಗ ಮುಖ 
ಗಳಿಗೆ ಅರ್ಬಸಿ ಲಿಂಗೇಂದ್ರಿಯರಾಗಿದ್ದರು. ಸುಚಿತ್ತ, 
ಸುಬುದ್ಧಿ,ಸುಮನ, ಸುಜ್ಮಾನಗಳು ಬಂದು ಅವರನ್ನು ಮುತ್ತಿ 
ದವು. ಲಿಂಗವನ್ನೇ ನಚ್ಛಿದ್ದರು, ಲಿಂಗವನ್ನೇ ನಂಬಿದ್ದರು 
ಅವರು. ಯಾರನ್ನೂ ಯಾಚಿಸಲಿಲ್ಲ. ಯಾರಿಗೂ ಹೊರೆಯಾಗ 
ಲಿಲ್ಲ. ಸಕ್ಕರಿ ಕರಡೆಪ್ಪ ಶರಣರಿಗೆ ಯಾವಾಗಲೂ ಮಳೆ 
ಯಪ್ಪಯ್ಯನವರದೇ ಯೋಚನೆ. ಏನಾದರೂ ಮಾಡಿ ಈ 
ವಟು ಶ್ರೇಷ್ಠನನ್ನು ಮನೆಯಲ್ಲಿಯಾದರೂ ತಂದಿಟ್ಟು 
ಕೊಳ್ಳಬೇಕು ಈ ಜಂಗಮ ಮಹಿಮಾಪುರುಷನಾಗಲಿದ್ದಾ 
ನೆಂಬುದು ಅವರಿಗೆ ಮನವರಿಕೆಯಾಗಿತ್ತು. ಒಮ್ಮೆ ಮಳೆ 
ಯಪ್ಪಯ್ಯನವರ ಪರ್ಣಕುಬೀರಕ್ಕೆ ಶರಣರು ಬಂದರು. 

ಬಂದ ಶರಣರು ಪರ್ಣಕುಟೀರದಲ್ಲಿಯ ನಿತಾಂತ ಶಾಂತಿ 
ಯನ್ನು, ಧ್ಯಾನಾಸಕ್ತರಾಗಿರುವ ಜಂಗಮ ವಟುವನ್ನು ಕಂಡು 
ಮೂಕರಾದರು. ಸಾಷ್ಟಾಂಗವೆರಗಿ ಭಯಭಕ್ತಿ ಗಳಿಂದ ಶರ 
ಣರು ಕುಳಿತರು. ಧ್ಯಾನ ಮುಗಿಸಿ ಕಣ್ಣುಗಳ ಖವೆ ಅರೆದೆರೆ 
ದಾಗ ಎದುರಿಗೆ ಕರಡೆಪ್ಪ ಶರಣರು. ಒಮ್ಮೆಲೇ ಮಳೆಯ 
ಪೃ್ಪಯ್ಯನವರು ಕೇಳಿದರು: 

“ಇದೇನು ಶರಣರು ಇಲ್ಲಿ ? ಬಂದು ಬಹಳ ಹೊತ್ತಾ 
ಯಿತೇ ?” 

“ಇಲ್ಲ ಸ್ವಾಮಿ. ಈ ಕಣ್ಣುಗಳು ಪಾವನಗೊಂಡವು. 
ಈ ನೆಲ ಪಾವನವಾಯಿತು. ಬಳ್ಳಾರಿಯ ಭಾಗ್ಯ!” 

“ಬಹಳ ದೊಡ್ಡ ಹೊರೆ ಹೊರಿಸುತ್ತಿರುವಿರಿ ಈ ಬಾಲ 
ಕನ ಮೇಲೆ. ಶರಣರು ಮೆಟ್ಟಿದ ಧರೆ ಪಾವನವಯ್ಯ ಎಂದು 
ಪುರಾತನರೇ ಹೇಳಿದ್ದಾರೆ. ಬಳ್ಳಾರಿಯ ಭಾಗ್ಯ ತಾವು ಶರ 
ಣರೇ. ತಮ್ಮ ಬೆಳಕಿನಲ್ಲಿ ಅಸಂಖ್ಯಾತರ ಬದುಕು ಬೆಳಗುತ್ತ 
ಲಿದೆ.” | 

ಇಲ್ಲ ಬುದ್ಧಿ. ತಾವು ನನ್ನ ಯಾವುದೋ ಜನುಮದ 
ಪುಣ್ಯದ ಪುಂಜವಾಗಿ ಇಲ್ಲಿಗೆ 'ದಯಮಾಡಿಸಿದ್ದಿ ರಿ. . ಈ 
ತೊತಿ ಗೆ ಜಂಗಮ ಸೇವೆಯ ಭಾಗ್ಯ ದಯಪಾಲಿಸಬೇಕು. 
ತಾವು ಇನ್ನು ಮೇಲೆ ನಮ್ಮ ಮನೆಯಲ್ಲಿ ಯೇ ಇರಬೇಕು. 
ತಮ್ಮ ಪೂಜೆಗೆ, ಧ್ಯಾನಕ್ಕೆ ಎಲ್ಲ ಅನುಕೂಲವೂ ಅಲ್ಲಿದೆ. 
ಇಲ್ಲವನ್ನಬೇಡಿ. ನನ್ನನ್ನು ನಿರಾಶೆಗೊಳಿಸಬೇಡಿ” ಎಂದು 
ಕೇಳಿಕೊಂಡರು ಶರಣರು. 

ಭಕ್ತನ ಕರೆ ಅವರ ಮನಸ್ಸನ್ನು ಕರಗಿಸಿತ್ತು. ಅವರಿಗೆ 
ಮನಸ್ಸಿಲ್ಲದಿದ್ದರೂ ಆವರೆವಿಗೂ ಆ ಶರಣರು ಮಾಡಿದ 
ಗುರುಲಿಂಗ ಜಂಗಮದ ಸೇವೆಯನ್ನು ಮೆಚ್ಚಿದ ಮಳೆಯಪ್ಪ 

ಯ್ಯನವರು ಹೋಗಲೊಪ್ಪದರು. ಆಗ ಕರಡೆಪ್ಪನವರು 
ಶಿವಸಾಯುಜ, ಸನ್ನಿ ಹಿತವಾದಷು )) ಸಂತಸಪಟ್ಟರು. ಅವರಿಗೆ 
ಶಿವನಿಧಿಯೇ ಸಿಕ ದಂತಾಯಿತು. 'ಮನೆಗೆ ಅತೀವ ಉತ್ಸಾಹ 
ದಿಂದ ಜಂಗಮದೇವರನ್ನು ಕರೆತಂದರು. ಅಂದಿನಿಂದ ಅವರ 
ಸೇವೆಗಾಗಿ ಇಡೀ ಮನೆಯವರೆಲ್ಲ ನಿಂತರು. ಯಾವುದಕ್ಕೂ 
ಕೊರತೆಯಿಲ್ಲ. ಮಳೆಯಪ್ಪ ನವರ ಲಿಂಗಾನುಷ್ಠಾನ ಏಕ 
ಮುಖವಾಗಿ: ಸಾಗಿತು. ಈಗ "ಆವರು ಪಾಠಶಾಲೆಯಲ್ಲಿ ಓದು 
ವುದು ಏನೂ ಇರಲಿಲ್ಲ ಕೇವಲ ಲಿಂಗದೊಡನೆ. ಅವರ 
ಮಾತು, ಲಿಂಗದೊಡನೆ ಸಂಭಾಷಣೆ, ಸುತ್ತು ಹತ್ತುಕಡೆ 
ಏರಸ್ತೆಯ ಕೀರ್ತಿ. 

'ಸಹಸ್ತದಳ ಕಮಲದಲ್ಲಿಪ್ಪ ಶಿವಲಿಂಗಕ್ಕೆ ನೇತ್ರಗಳ 
ಮುಖ ಮಾಡಿ ರೂಏನ ನೈವೇದ್ಯವ ಅರ್ಬಸುವ' ಸಾಹಸ 
ದಲ್ಲಿ ಅವರು ವಿಜಯಿಯಾಗಿದ. "ರು. ಇವರ ವಿರತಿಯ 
ಸುಗಂದ ಹತ್ತೂ ಕಡೆ ಪಸರಿಸಲಾರಂಬಿಸಿ ನಾಡಿನ ದೊಡ್ಡ 
ದೊಡ್ಡ ಮಠಗಳ ಅಧಿಪತಿಗಳು, ತಮ್ಮ ಮಠಕ್ಕೆ ಇವರನ್ನು 
ಉತ್ತ ರಾಧಿಕಾರಿಯಾಗಿ ತಂದುಕೊಳ್ಳ ಬೇಕೆಂದು. ಹಂಬಲಿಸಿ, 
ಕರಡೆಪ್ಪನವರಲ್ಲಿಗೆ ತಮ್ಮ ತಮ್ಮ ಭಕ್ತರನ್ನು ಕಳಿಸ 
ಲಾರಂಭಿಸಿದರು. ಆದರೆ ಈ ವಿರಾಗಿ ಯಾವ ಮಠವನ್ನೂ 
ಒಲ್ಲೆ ನಿಂದು ಕಡಾಖಂಡಿತವಾಗಿ ಹೇಳಿಬಿಡುತ್ತಿದ್ದರು. 
ಒತ್ತಾಯಿಸಲು ಎಲ್ಲರೂ ಹೆದರುತ್ತಿದ್ದರು. ಒಳಒಳಗೆ 
ಕರಡೆಪ್ಪನವರಿಗೆ ಸಂತೋಷವಾಗುತ್ತಿತ್ತು; ಅವರೊಪ್ಪದೆ 
ಇದ್ದುದಕ್ಕೆ. ಸ್ವಾಮಿಗಳು ಅವರ ಪಾಲಿಗೆ ಪ್ರಾಣಸದೃಶ 
ರಾಗಿದ್ದರು. 

ಈ ಸಮಯದಲ್ಲಿಯೇ ಚಿತ್ತರಗಿ ಪೀಠದ ಅಧಿಪತಿ 
ಗಳಾಗಿದ್ದ ಪರಮ ತಪೋನಿಧಿ ಶ್ರೀಮನ್ನಿರಂಜನಪ್ರಣವ 

ಸೃರೂಖಗಳಾದ ಶ್ರೀ ಗುರುಮಹಾಂತ ಶಿವಯೋಗಿಗಳು 
ತಮ್ಮ ಶಿಷ್ಯರಾದ ಶ್ರೀಮದ್ಧಾನೇಶ್ವರ ಸ್ವಾಮಿಗಳಿಗೆ 
ಮಠದ ಎಲ್ಲ ಹಿರಿಯತನ ಸೀಡಿ ಲಿಂಗೈ ಕ್ಯ "ರಾದರು. ಈ ಹೀಠ 
ಬಹು ಪುರಾತನವಾದರೂ ನಮಗೆ ಕೇವಲ ಐದಾರು 
ನೂರು ವರುಷಗಳ ಚರಿತೆ ಮಾತ್ರ ಲಭ್ಯವಾಗಿದೆ. ಈಗ 
ಸಿಕ್ಕಿ ರುವ ಚರಿತ್ರೈಯ ಆಧಾರದಿಂದ ಹೇಳುವುದಾದರೆ ಆ 
ಬೀತಿದ ಮೊದಲ ಸ್ವಾಮಿಗಳು ವಿಜಯಮಹಾಂತಿಸ್ವಾಮಿ 
ಗಳು. ಅವರು ಕೂಡ" ಮಹಾಮಹಿಮಶಾಲಿಗಳೂ, ಶಾಪಾ 
ನುಗ್ರಹಶಕ್ತಿಯನ್ನು ಪಡೆದವರಾಗಿದ್ದರೆಂದೂ ತಿಳಿದುಬರು 
ತ್ತದೆ. ಅವರ ನಂತರ ಬಂದವರು ರೇವಣಸಿದ್ಧ ಸ್ವಾಮಿಗಳು, 
ಶಿವಲಿಂಗ ಸ್ವಾಮಿಗಳು, ಪುಟ್ಟಬಸವಲಿಂಗ ಸ್ವಾಮಿಗಳು, 
ದಿಗಂಬರ ಜೆನ್ನಬಸವ ಸ್ವಾಮಿಗಳು, ಬಸವಲಿಂಗ ಸ್ವಾಮಿ 
ಗಳು, ಚನ್ನಮಲ್ಲ ಸ್ವಾಮಿಗಳು, ಕೆಂಹಿನ ಬಸವಲಿಂಗ ಸ್ವಾಮಿ 
ಗಳು, ಹಿರಿಯ ಮಹಾಂತಸ್ವಾಮಿಗಳು, ಮರಿಮಹಾಂತ 
ಸ್ವಾಮಿಗಳು ಮುಂತಾದ ಹದಿನೈದು ಜನ ಮಹಾಸ್ವಾಮಿ 
ಗಳು ಈ ನಿರಂಜನ ಹೀಠದ ಆಧಿಪತಿಗಳಾಗಿದ್ದರು. ಈಗ 
ಗುರುಮಹಾಂತ ಶಿವಯೋಗಿಗಳು ಲಿಂಗೈಕ್ಕರಾದುದರಿಂದ 
ಆ ಮಠದ ಎಲ್ಲ ಜವಾಬ್ದಾರಿಯನ್ನು ಪೂಜ್ಯ ಶ್ರೀಗಳು ತಾವು 
ಲಿಂಗೈಕ್ಕರಾಗುವ ಪೂರ್ವದಲ್ಲಿ ಶ್ರೀಮದ್ದಾನೇಶ್ವರರಿಗೆ ನೀಡಿ 
ದ್ದರು. ಚಿತ್ತರಗಿ ಪೀಠದ ಸಮಸ್ತ ಭಕ್ತರು ಕೂಡ ಶ್ರೀ 
ಮದ್ದಾನೇಶ್ವ ರರೇ ಆ ಪೀಠದ ಅಧಿಪತಿಗಳಾಗಬೇಕೆಂದು 
ಬಯಸಿದರು. ಆದರೆ ಶ್ರೀಮದ್ದಾನೇಶ್ವರರು ಆ ಪೀಠಕ್ಕೆ 
ತಾವು ಅಧಿಪತಿಗಳಾಗದೆ ಓರ್ವ ಶಿವಯೋಗಿಪುಂಗವನನ್ನು ' 
ತಂದು ಕೂಡಿಸಬೇಕೆಂದು ಸಂಕಲ್ಪ ಮಾಡಿದ್ದರು. 
ಚಿತ್ತರಗಿ ಪೀಠ ಸಣ್ಣಪುಟ್ಟಿ ಪೀಠವಲ್ಲ. ಬಹುದೊಡ್ಡ 

ಸಂಸ್ಥಾನ ಮಠ, ದಾಸೋಹ ಮಠ, ಪೀಠದ ಶಾಖಾಮಠಗಳು 
ಒಂದಲ್ಲ. ಎರಡಲ್ಲ-ಅರವತ್ತ ಕ್ಕೂ ಮಿಕ್ಕಿದ್ದವು. ವಿಜಾಪುರ, 
ರಾಯಚು ೧ರ ಹಾಗೂ ಧಾ ರವಾಡ ಜಿಲ್ಲೆ "ಗಳ ತುಂಬ ಈ 
ಪೀಠದ ಶಾಖಾಮಠಗಳು ಹಬ್ಬಿವೆ. ಎಲ್ಲಕ್ಕೂ ಹೆಚ್ಚಾಗಿ 
ಬಹು ದೊಡ್ಡ ಪರಂಪರೆ ಇದೆ. ಹೀಗಿದ್ದೂ ಶ್ರೀಮದ್ದಾ 
ನೇಶ್ವರರು ಈ ನಿರಂಜನ ಖೀಠವೇರಲು ಒಪ್ಪದೆ ನಿರ್ವ ಶಿವ 
ಯೋಗಿಗಾಗಿ, "ಬಸವಣ್ಣನವರು ಶೂನ್ಯಹೀಠ ರಚಿಸಿಕೊಂಡು 
ಪ್ರಭುದೇವರಿಗಾಗಿ ಕಾದಂತೆ' ಈ ಶ್ರಿ (ಗಳೂ ಕಾದರು. 
ಬಳ್ಳಾರಿಯಲ್ಲಿದ್ದು ತಮ್ಮ ತಪಃ ಪ್ರಭಾವವನ್ನು 
ನಾಡಿನ ತುಂಬ ಪಸರಿಸುತ್ತಿದ್ದ ಶ್ರೀ ಮಳೆಯಪ್ಪಯ್ಯನವರ 
ಬಗ್ಗೆ ಪೂಜ್ಯ. ಶ್ರೀಮದ್ದಾನೇಶ್ವರರಿಗೂ ತಿಳಿದು ಬಂದಿತು. 
ಅವರ ಅಂತರಾತ್ಮ ಈ ಹೀಠಕ್ಕೆ ಅವರೇ ಯೋಗ್ಯರೆಂದು 
ನುಡಿಯುತ್ತಲಿತ್ತು. ಆಗ ಶ್ರೀಗಳ ಅಪ್ಪಣೆಯ ಮೇರೆಗೆ 
ಏೀಠದ ಉತ್ತಾರಾಧಿಕಾರಿಯನ್ನು ಹುಡುಕುವ ಹೊಣೆಯು 
ಚಿತ್ತರಗಿ ಪೀಠದ ಪರಮಭಕ್ಕರೂ, ಅಮರಾವತಿ ಸಂಸ್ಥಾ 
ನದ ಅಧಿಪತಿಗಳೂ ಆದ ಶ್ರೀರಾಮಪ್ಪ ದೇಸಾಯಿ ಅವರ 
ಪಾಲಿಗೆ ಬಿತ್ತು. ಅವರಿಗೆ ಬಳ್ಳಾರಿ ಆಚಿನ ನಾಡಾದ ಪುಂಗ 
ನೂರಲ್ಲಿ ಬಂಧುಗಳಿದ್ದರು. ಅವರು ಆಗಾಗ ಆ ಕಡೆಗೆ 
ಹೋಗುತ್ತ ಲಿರುವುದು ವಾಡಿಕೆಯಾಗಿತ್ತು. ಬಳ್ಳಾರಿಯಲ್ಲಿ 
ಶ್ರೀ ಕರಡೆಪ್ಪ ಶರಣರಲ್ಲಿದ್ದ ಈ ತಪಸ್ವಿ ಮಳೆಯಪ್ಪಯ್ಯ 
ನವರ ಬಗ್ಗೆ ಅವರಿಗೆ ತಿಳಿದಿತ್ತು. ಒಮ್ಮೆ ಪುಂಗನೂರಿನಿಂದ 
ಅಮರಾವತಿಗೆ ಬರುವಾಗ ಬಳ್ಳಾರಿಯಲ್ಲಿ ತಂಗಿ ಶರಣ. ಕರ 
ಡೆಪ್ಪನವರನ್ನು ಕಂಡು ಅವರಲ್ಲಿದ್ದ ತಪಸ್ವಿ ಮಳೆಯಪ್ಪ 
ಯ್ಯನವರನ್ನು ಚಿತ್ತರಗಿ ಪೀಠದ 'ಅಧಿಪತಿಗಳಾಗಲು ಒಬ್ಬಸ 
ಬೇಕೆಂದು ಕೇಳಿಕೊಂಡರು. ಶರಣರು ಈಗ ಮನಸ್ಸು 

ಮಾಡಿದರು. ಚಿತ್ತರಗಿ ಪೀಠದ ಶಿವಕೀರ್ತಿಯನ್ನೂ, ಅದರ 
ಸ್ವಾಮಿಗಳಾಗಿದ್ದ ವರ ಶಾಪಾನುಗ್ರ ಹಶಕ್ತಿಯನ್ನೂ ಶರ 
ಬರು ಕೇಳಿದ್ದ ರು. ಹೀಗಾಗಿ ಶಿ ಶ್ರೀರಾಮಪ್ಪ ದೇಸಾಯಿ ಅವ 
ರೊಂದಿಗೆ ಶರಣರೂ ಮಳೆಯಪ್ಪಯ್ಯನವರನ್ನು ಈ ಹೀಠದ 
ಅಧಿಕಾರ ವಹಿಸಿಕೊಳ್ಳಲು ಒತ್ತಾಯ ಮಾಡಿದರು. 
ಶ್ರೀಮಂತ ಶ್ರೀರಾಮಪ್ಪ ದೇಸಾಯಿ ಅವರಂತೂ ಸಾಷ್ಟಾಂಗ 
ಹಾಕಿದವರು ಏಳಲೇ ಇಲ್ಲ. ಇಷ್ಟಾದರೂ ಪರಮತೇಜೋ 
ಮೂರ್ತಿ ಒಪ್ಪಲಿಲ್ಲ. ಶ್ರೀ ದೇಸಾಯಿಯವರು ಎದ್ದು ಆ 
ಮಠದ ಎಲ್ಲ ಸಂಪತ್ತಿನ ಬಗ್ಗೆ, ಪರಂಪರೆಯ ಬಗ್ಗೆ, ವೈಭ 
ವದ ಬಗ್ಗೆ ಭಟ್ಟಿಂಗಿಗಳಂತೆ ಸಾರಿ ಸಾರಿ ಹೇಳಿದರು. ಆದರೆ 
ಅವರು ಇವೆಲ್ಲವನ್ನೂ ಮೂರಿದ ನಿಸ್ಸೀಮರಾಗಿದ್ದರು. 
ಶ್ರೀರಾಮಪ್ಪ ದೇಸಾಯರು ಕೊನೆಗೂ ನಿರಾಶೆಯಿಂದಲೇ 
ಸಂಸ್ಥಾನಕ್ಕೆ ಮರಳಿದರು. ಈ ಘಟನೆ ಶರಣ ಕರಡೆಪ್ಪ 
ನವರ ಮೇಲೆ ಬಹಳ ಪರಿಣಾಮ ಬೀರಿತು. ಮಳೆಯಪ್ಪಯ್ಯ 
ನವರ ವೀರ ವಿರಾಗತ್ವದ ಬಗ್ಗೆ ಅಭಿಮಾನ ಹೆಚ್ಚಿತಾದರೂ 
ಚಿತ್ತರಗಿ ಹೀಠದ ಅಧಿಕಾರ 'ವಹಿಸಿಕೊಳ, ಬೇಕಾಗಿತೆ, ೦ಬ 
ಆಸೆ ಸ ಅವರಲ್ಲಿ ಉಳಿದೇ ಉಳಿಯಿತು. ದೇಸಾಯರು ಹೋದ 
ಮೇಲೂ ಹಲವು ಸಲ ಶರಣರು ಮಳೆಯಪ್ಪಯ್ಯನವ ' 
ರೊಂದಿಗೆ: ತ 

ಸಣ್ನ ತಾವು ಕೃಪೆ ಮಾಡಿ ದೇಸಾಯರೆ ಬೇಡಿಕೆ 
ಪೂರೈಸಬೇಕಾಗಿತ್ತು. ಆ ಪೀಠಕ್ಕೆ ತಮ್ಮನ್ನು ಬಿಟ್ಟರೆ 
ಬೇರಾರೂ ಇಲ್ಲ” ಎಂದರು. 

“ಶರಣರೇ, ಅದು ಅಹಂಕಾರ. ಅಧಿಕಾರ, ಆಡಂಬರ, 
ಮೋಹ, ಕಟ್ಟು ಇವಾವೂ ನನಗೆ ಬೇಡವಾಗಿದೆ. ಹೀಗೆಯೇ 
ಇದ್ದು ಲಿಂಗಯ್ಯನ ಒಡನಾಟದಲ್ಲಿ ಕಾಲ ಕಳೆಯುವ ಆಸೆ 

ನನಗೆ. ಮಠ, ಸಂಸ್ಥಾನ ಈ ಜಂಜಾಟದಲ್ಲಿ ನನ್ನನ್ನು ಹಾಕ 
ಬೇಡಿ.” 

“ಇಲ್ಲ ಬುದ್ಧಿ, ತಮ್ಮಂಥವರಿಂದ ಈ ನಾಡಿಗೆ ಹೆಚ್ಚಿನ 
ಕೀರ್ತಿ ಲಭಿಸಬೇಕಾಗಿದೆ. ಹೆಚ್ಚು ಜನಕ್ಕೆ ಒಳಿತಾಗಬೇಕಾ 
ಗಿದೆ: ಹೀಗಾಗಬೇಕಾದಾಗ ಒಂದು ಕಾರ 'ಶ್ವೇತ್ರ ಬೇಡವೇ? 
ನಾನು ಆ ದೃಷ್ಠಿಯಿಂದ ತಮ್ಮಲ್ಲಿ ಅರಿಕ ಮಾಡಿಕೊಂಡೆ. 
ತಾವು ಆಗ ಕೂಡ ಯಾವುದರ. ಗೋಜಿಗೂ ಹೋಗದೆ 
ಲಿಂಗಾನುಷ್ಠಾನ, ತಪಸ್ಸು ಎಲ್ಲವನ್ನೂ ಮಾಡಬಹುದು. 
ಲೋಕಹಿತಕ್ಕಾಗಿ ಲೋಕ ಸಂಚಾರ ಕೈಕೊಳ್ಳ ಬಹುದು. 
ಮಹಾತಪಸ್ವಿಗಳ ಪರಂಪರೆ ಆ ಪೀಠಕ್ಕೆ ಇದೆ. ಅದು ಅದೇ 
ರೀತಿಯಲ್ಲಿ ಮುಂದುವರಿದುಕೊಂಡು ಬರಲಿ ಎಂಬುದು 
ಏೀಠದ ಸದೃಕ್ತರ ಇಚ್ಛೆ. ತಾವು ಮನಸ್ಸು ಮಾಡಬೇಕು” 
ಎಂದು ಶರಣರು ಪ್ರಾರ್ಥಿಸಿದರು. 

ಅದಕ್ಕೆ ಶ್ರೀ ಮಳೆಯಪ್ಪನವರು, “ಈಗಂತೂ ಬೇಡ 
ಶರಣರೆ. ಯಾಕೋ ಲಿಂಗಯ್ಯ ಒಪ್ಪುತ್ತಿಲ್ಲ ನೋಡೋಣ. 
ಮುಂದೆ ಆತನ ಇಚ್ಛೆ ಹಾಗಿದ್ದರೆ ಹಾಗೇಯೇ ಆದೀತು. 
ನಾನು ಒಪ್ಪಲಿಲ್ಲವೆಂದು ನೀವು ಮನಸ್ಸಿಗೆ ಹಚ್ಚಿಕೊಳ್ಳ 
ಬೇಡಿ” ಎಂದು ಸಾಂತ್ಯೃನಗೊಳಿಸಿದರು. 

ಈ ಘಟನೆಯ ನಂತರ ಕೆಲಕಾಲ ಕಳೆಯಿತು. ಚಿತ್ತ 
ರಗಿ ಪೀಠ ಅಧಿಪತಿಗಳಿಲ್ಬದೆ ಹಾಗೆಯೇ ಇತ್ತು 
ಎನ್ನುವುದಕ್ಕಿಂತ ಈ ತಪಸ್ವಿಯ ಬರುವಿಗಾಗಿ ಅದೂ ತಪ 
ದಲ್ಲಿ ನಿರತವಾಗಿತ್ತು ಎಂದು ಹೇಳುವು ದು ಉಚಿತ 
ವಾದುದು. ಮುಂದೆ ಕೆಲದಿನಗಳಲ್ಲಿ ತನ್ನ ಅಪಾರ ಭೃತ್ಯಾ 
ಚಾರದಿಂದ, ತನುಮನಧನಗಳಿಂದ ವೀರಶೈವಧರ್ಮದ 
ಸೇವೆಗೈಯುತ್ತಿದ್ದ ಮಹಾಶರಣರಾದ ಕರಡೆಪ್ಸನವರು 

ಲಿಂಗೈ ಕ್ಯರಾಗಲು ಪಾಠಶಾಲೆ, ಛತ್ರಗಳೆಲ್ಲ ದಾನಿಯಿಲ್ಲದೆ 
ಮೆಲ್ಲಮೆಲ್ಲನೆ ಮುಚ್ಛಲಾ ರಂಭಿಸಿದವು. ಅಲ್ಲಿದ್ದ ಜಿಜಾ ಸು 
ಗಳು, ವಟುಗಳ ಭು, ತಮತಮ ಗೆ ಸಾಧ್ಯವಿದ್ದೆ "ಡೆಗೆ ಹೊರಟು 
ಹೋದರು. 


ಬಳ್ಳಾರಿಯಿಂದ ನರೇಗಲ್ಲಿಗೆ 


ಆಗ ಮಳೆಯಪ್ಪಯ್ಯನವರೂ ಶರಣರಿಲ್ಲದ ಮನೆಯಲ್ಲಿ 
ನಿಲ್ಲದೆ ನರೇಗಲ್ಲಗ್ರಾ ಮುಕ ಬಂದು ಅಲ್ಲಿಯ ತೋಟಿವೊಂದ 
ರಲ್ಲಿ ಪರ್ಣಕುಟೀರ ನಿವಿ ಸಿಕೊಂಡು ತಮ್ಮ ಲಿಂಗಾನು 
ಸಂಧಾನದಲ್ಲಿ ತೊಡಗಿದರು. ಅವರು ಎಲ್ಲಿದ್ದರೂ ತ್ರಿಕಾಲ 
ಪೂಜೆ ನಿಲ್ಲಲಿಲ್ಲ. ಈಚೀಜೆ ಇಡೀ ದಿನ*ಲಿಂಗದೊಂದಿಗೇ 
ಅವರ ಮಾತು, ಅವರ ಚರ್ಚೆ, ಸಲಿಗೆ. ಮಹಾದೇವಿಯಕ್ಕ 
ಹೇಳಿದ ಹಾಗೆ "ಅಂಗೈಯ ಲಿಂಗದಲಿ ಕಂಗಳ ನೋಟಿಸ್ತಯ 
ವಾದ ಇರವು' ಅವರದಾಗಿತ್ತು. 

ಅವರ ಅನುಷ್ಠಾನ ನರೇಗಲ್ಲ ತೋಟದಲ್ಲಿ ನಿರಾತಂಕ 
ವಾಗಿ ಕೆಲಕಾಲ ಸಾಗಿತ್ತು. ಲಿಂಗನಿಷ್ಠೆ ಸ ಅಂಗ, ದ್ದೆ ಬೆಳೆ 
ದಂತೆಲ್ಲ "ಆರೆಸಳ ಕಮಲದಲ್ಲಿ ತೋರುವ' ಲಿಂಗದೊಡನೆ 
ಮಾತನಾಡತೊಡಗಿದಾಗ ಬಳ್ಳಾರಿಯಲ್ಲಿ ಶರಣರು ಹಾಗೂ 
ಅಮರಾವತಿ ದೇಸಾಯಿ ಅವರ ನಡುವೆ ನಡೆದ ಮಾತು, 
ಅಂದಿನ ಘಟನೆ ಅದೇಕೋ ಎಲ್ಲ ಕಾಣಿಸಿಕೊಳ್ಳ ತೊಡಗಿತು. 
"ಈ ಸಮಯ ಬಂತೆಂದು ತೋರುತಿದೆ. ಶರಣರ ಮನಸ್ಸು 
ನೋಯಿಸಬಾರದಾಗಿತ್ತು. . ಲಿಂಗಮಹಾಂತೇಶ, ನಿನ್ನಿಜೈ 
ಯಂತಾಗಲಿ. ಶರಣರ ಇಚ್ಛೆ ಈಗ ಪೂರೈ ಸಬಹುದಾಗಿದೆ' 

ಎಂದು ತಮ್ಮಷ್ಟಕ್ಕೆ ಲಿಂಗಯ್ಯ ನೊಂದಿಗೆ ಮಾತನಾಡಿ 
ಕೊಂಡರು. ಇದಾದ ಮಾರನೆಯ ದಿನವೇ ಅಮರಾವತಿ 
ಶ್ರೀರಾಮಪ್ಪ ದೇಸಾಯರ ಕನಸಿನಲ್ಲಿ ಬಳ್ಳಾರಿಯ ಕರಡೆಪ್ಪ 
ಶರಣರು ಕಾಣಿಸಿಕೊಂಡು “ಶ್ರೀ ಮಳೆಯಪ್ಪಯ್ಯನವರು 
ನರೇಗಲ್ಲ ತೋಟದಲ್ಲಿ ತಪದಲ್ಲಿದ್ದಾರೆ. ಈಗ ನೀವು 
ಹೋಗಿ ಬಿನ್ನಹ ಮಾಡಿಕೊಳ್ಳಿ. ಎಲ್ಲ ಸಿದ್ಧತೆಯೊಂದಿಗೇನೇ 
ಹೋಗಿ. ಈ ಸಲ ದಯಮಾಡಿಸಿಯೇ ತೀರುತ್ತಾರೆ. ನನ್ನ 
ಮತ್ತು ನಿಮ್ಮ ಆಸೆ ಈಡೇರಿತು, ದೇಸಾಯರೇ” ಎಂದು 
ಹೇಳಿದಂತಾಯಿತು. 

“ಆಗಲಿ ಶರಣರೇ. ಈಗಲೇ ಸಾರೋಟ ತೆಗೆದುಕೊಂಡು 
ಸಿಬೃಂದಿಯೊಂದಿಗೆ ಹೊರಟಿ” ಎನ್ನುತ್ತಲೇ ದೇಸಾಯರು 
ಕಣ್ಣು ತೆರೆದರು. ಎದುರಿಗೆ ಯಾರೂ ಇಲ್ಲ. ಶರಣರು 

ಕನಸಿನಲ್ಲಿ ಬಂದು" ಹೇಳಿದರು ಎಂದುಕೊಂಡು ಎದ್ದ ವರೇ 
ಸ್ನಾನ ಪೂಜೆ ಮುಗಿಸಿ ಸಂಸ್ಥಾ ನದ ಸಾರೋಟ ಕಟ್ಟಸಿ 
ಕೊಂಡು ಸಿಬ್ಬಂದಿಯೊಂದಿಗೆ ನರೇಗಲ್ಲ ಗ್ರಾಮಕ್ಕೆ ಹೊರಟೇ 
ಬಿಟ್ಟರು. 

ತೋಟವನ್ನು ಹೊಕ್ಕು ಪರ್ಣಕುಟೀರಕ್ಕೆ ಬಂದು ಲಿಂಗ 
ಧ್ಯಾನದಲ್ಲಿದ್ದ ಶಿ € ಮಳೆಯಪ್ಪಯ್ಯನವರ ಮುಂದೆ ಫಲ 
ಪುಷ್ಟ ಗಳನ್ನಿರಿಸಿ ದೇಸಾಯಿ ರಾಮಪ್ಪನವರು ಸಾಷ್ಟಾಂಗ 
ವೆರಗಿದರು. ಅವರೊಂದಿಗೆ ಬಂದ ಭಕ್ತ ಸಮೂಹವೂ 
ಭಯಭಕ್ತಿ ಗಳಿಂದ ಸಾಷ್ಟಾಂಗವೆರಗಿತು. ಕೆಲ ಹೊತ್ತಿನಲ್ಲಿ 
ಮಳೆಯಪ್ಪಯ್ಯನವರು ಕಣೆರೆದು ನೋಡಿದಾಗ ಪರಮಾ 
ನಂದಭರಿತರಾಗಿ, 

“ಏಳಿ ದೇಸಾಯರೇ. ನೀವೇ ಗೆದ್ದಿರಿ. ಶರಣರ ಹಾಗೂ 
ನಿಮ್ಮ ಭಕ್ತಿಗೆ ಲಿಂಗಯ್ಯ ಮೆಚ್ಚಿ ಒಬ್ಬಕೊಳ್ಳುವಂತೆ 

ಮಾಡಿದ. 'ಹೆಸರಿಡಬಾರದ ಘನತರಲಿಂಗನ ಹೆಸರಿಟ್ಟು, 
ವಾಜ್ಮನಕ್ಕ ಗೋಚರವಪ್ಪ ಲಿಂಗನ ವಾಕ್ಯಕ್ಕೆ ತೆಂದು.... 
ಚಿತ್ತಶುದ್ಧನ ಮಾಡಿದ ಬಸವಣ್ಮ' ನಡೆಸಿದಂತೆ ಆಗಲಿ 
ಎಂದು ನಾನು ಸಿದ್ಧವಾಗಿದ್ದೇನೆ” ಎಂದರು. 

“ಬುದ್ಧಿ, ನಾವು ಕೃತಾರ್ಥರಾದೆವು. ಚಿತ್ತರಗಿ ಪೀಠ 
ಬಹಳ ಕಾಲ ಅಧಿಪತಿಗಳಿಲ್ಲದೆ ಉಳಿಯುವಂತಾಯಿತಲ್ಲ 
ಎಂಬ ಚಿಂತೆಯಲ್ಲಿ ಕೊರಗುತ್ತಿದ್ದ ಪೂಜ್ಯ ಶ್ರೀಮದ್ದಾನೇಶ್ವ 
ರರು ಪೀಠದ ಅಸಂಖ್ಯಾತ ಭಕ್ತರು ಇಂದು ಪರಮಹರ್ಷ 
ಜಲದಲ್ಲ ಮುಳುಗುವಂತಾಯಿತು ಬುದ್ಧಿ. ಬಿನ್ನಹ ಸ್ವೀಕ 
ರಿಸಿ ಇನ್ನು ಇಲಕಲ್ಲಿಗೆ ದಯಮಾಡಿಸಬೇಕು* ಎಂದು ದೇಸಾ 
ಯರು ಬಿನ್ನಹ ಮಾಡಿಕೊಂಡರು. 


ಇಳೆಯ ಭಾಗ್ಯ ಇಲಕಲ್ಲಿಗೆ 


ಸಿಂಗರಿಸಿದ ಸಾರೋಲದಲ್ಲಿ ಶ್ರೀ ಮಳೆಯಪ್ಪಯ್ಯನವ 
ರನ್ನು ಕುಳ್ಳಿರಿಸಿಕೊಂಡು ನಾಗಾಲೋಟದಿಂದ ಹೊರಟವು 
ಶ್ವೇತಾಶ್ವಗಳು ಇಲಕಲ್ಲಪುರಕ್ಕೆ, ದಿಗ್ವಿಜಯ ಸಾಧಿಸಿದಂತೆ. 
ಇವರು ಇಲಕಲ್ಲಪುರ ಮುಟ್ಟುವ ಮೊದಲೇ ದೇಸಾಯರ 
ಅವಸರದ ಒಲೆಕಾರ ಪುರದ ಪ್ರಮುಖರಿಗೆ ಮಳೆಯಪ್ಪಯ್ಯ 
ನವರನ್ನು ದೇಸಾಯರು ಕರೆತರುವ ಸುದ್ದಿಯನ್ನು ಬೀರಿದ್ದ. 
ಊರ ಹೊರಗೆ ಇವರು ಬರುತ್ತಿರುವಂತೆ ಇಡೀ ಊರೇ 
ಸ್ವಾಗತಕ್ಕಾಗಿ ನಿಂತಿರುವುದನ್ನು ಕಂಡರು ಮಳೆಯಪ್ಪಯ್ಯ 
ನವರು. ಮಂಗಲವಾದ್ಯಗಳು ಮೊಳಗಿದವು. ಸುಮಂಗಲೆ 
ಯರು ಪಂಚಾರತಿ ಹಿಡಿದು ಬೆಳಕಿನ ಸ್ವಾಗತ ಮಾಡಿದರು. 

ಈ ಜನರ ಭಕ್ತಿ, ವಿಜಯಮಹಾಂತೇಶ್ವರನಲ್ಲಿಟ್ಟರುವ ಶ್ರದ್ಧೆ 
ಕಂಡು ಬೆರಗಾದರು ಮಳೆಯಪ್ಪಯ್ಯನವರು. 


ಪಟ್ಟಾಭಿಷೇಕ 


ಮೆರವಣಿಗೆ ಸಕಲ ವಾದ್ಯಗಳೊಂದಿಗೆ, ಜಯಘೋಷ 
ಗಳೂಂದಿಗೆ ಮಠಕ್ಕೆ ಬಂದಿತು. ನಾಡಿನ ತುಂಬ ಪಟ್ಟಾಭೀ 
ಹಷೇಕದ ಕರೆ ಓಲೆಗಳು ಭಕ್ಕರಿಗೆ ಹೋದವು. ಮಠಾಧೀಶ್ವರ 
ರಿಗೆ, ದೊರೆಗಳಿಗೆ,  ದೇಸಾಯರಿಗೆ, ಅಧಿಕಾರಿಗಳಿಗೆ, 
ಆಮಂತ್ರಣಗಳು ಅವರವರ ಯೋಗ್ಯತೆಗೆ ತಕ್ಕ ರೀತಿಯಲ್ಲಿ 
ಕಳಿಸಲ್ಪಟ್ಟಿವು. ಇಲಕಲ್ಲ ಜಾತ್ರೆಯ ಬಣ್ಣ ತಳೆಯಿತು. 
ತಳಿರು ತೋರಣಗಳಿಂದ, ಕಮಾನುಗಳಿಂದ ಪುರ ಸಿಂಗಾರ 
ಗೊಂಡಿತು. ಎಲ್ಲರ ಮನೆಗಳಲ್ಲೂ ಹಬ್ಬದ ಉಬ್ಬರ. 
ಸಂತೋಷದ ಬುಗ್ಗೆ ಚಿಮ್ಮುತ್ತಲಿತ್ತು. ನಾಡಿನ ನಾನಾ 
ಭಾಗದಿಂದ ಸಾವಿರಾರು ಸಂಖ್ಯೆಯಲ್ಲಿ ವಿಜಯಮಹಾಂತೇ 
ಶನ ಭಕ್ತರು ನೆರೆ ಬಂದಂತೆ ಬಂದರು. 

ಇಲಕಲ್ಲ ಮಠ ರುಗರುಗಿಸುತ್ತಲಿತ್ತು. ಚರಹೀಠಾ 
ರೋಹಣಕ್ಕೊಪ್ಪುವ ದಿವ್ಯ ಲಕ್ಷಣಗಳೆಲ್ಲ ಅಲ್ಲಿ ನೆಲೆಸಿದ್ದವು. 
ಶಿವತಿಂಥಿಣಿ ತಣಿಯುತ್ತಿರುವಂತೆ, ಭಕ್ಕರು ಭಕ್ತಿಯ ಪರಾ 
ಕಾಷ್ಕತೆಯಲ್ಲಿ ಭಕ್ತಿ ವಿವ್ವಲರಾಗಿ ಕುಣಿಯುತ್ತಿರುವಂತೆ, 
ಹದಿನೆಂಟುನೂರ. ಒಂದರ ಶಾಲಿವಾಹನ ಶಕೆ ಪ್ರಮಾಧಿ 
ನಾಮಾಬ್ಕ ವೈಶಾಖ ಶುಕ್ಲ ಚತುರ್ದಶಿ ಸೋಮವಾರದಂದು 
ಮಹಾ ತಪಸ್ವಿ ಮಳೆಯಪ್ಪಯ್ಯನವರಿಗೆ ಶ್ರೀ ವಿಜಯ 
ಮಹಾಂತೇಶನೆಂಬ ಪುಣ್ಯ ನಾಮವನ್ನು ನೀಡಿ ಚರಪಟ್ಭವ 

ಕಟ್ಟಿದರು. ಚಿತ್ತರಗಿ ಪೀಠದ ಹಾಗೂ ಶ್ರೀಮದ್ದಾನೇಶ್ವ 
ರರ, ಹೀಠಿದ ಭಕ ರ್ರ, ಬಳ್ಳಾ ರಿಯ ಶರಣರ ಆಕೆ ಕ್ಸ್‌ ಗೂಡಿ 


ಬಯಲಗಳಿಕೆಯಲಿ ನಿರತ 


ಬಠಾರೋಹಣದ ನಂತರವೂ ಮೊದಲಿನಂತೆಯೇ, 
ಅದಕ್ಕೂ ಹೆಚ್ಚಾಗಿ, ಲಿಂಗಪೂಜೆಯಲ್ಲಿ ಕಳೆಯತೊಡಗಿದರು 
ಶ್ರೀ ವಿಜಯಮಹಾಂತ ಸ್ವಾಮಿಗಳು. ಊರ ಹೊರಗೆ ಎರಿ 
ಹಳ್ಳ ಹಾಗೂ ಮಸಾಗಿ ಹಳ್ಳಗಳ ಸಂಗಮದ ಮಧ್ಯದಲ್ಲಿ 
ರುವ ಮಠದ ತೋಟವೇ ಶ್ರಿ ಗಳ ಧ್ಯಾನಧಾಮವಾಯಿತು. 
ಅಲ್ಲಿ ಅವರು ಪದಾ, ಸನದಲ್ಲಿ ಕುಳಿತು ಕರಸ್ಥಲದಲ್ಲಿ ಮೂರ್ತಿ 
ಗೊಂಡಿರುವ ಪರಮಶಿವಲಿಂಗದಲ್ಲಿ ದೃಷ್ಟಿ ಇರಿಸಿ ಮತ್ತೆ 
ದೃಷ್ಟಿಯೋಗದ ಸಾಧನೆಯಲ್ಲಿ ನಿರತರಾದರು. ಸಮಗ್ರ 
ಹನ್ನೆರಡು ವರುಷಗಳ ಕಾಲ ಈ ಸಾಧನೆ ಕಟ್ಟುನಿಟ್ಟಾಗಿ 
ನಡೆಯಿತು. ಈ ಸಾಧನೆಯಲ್ಲಿ ಬೇರಿಲ್ಲದ ಬೆಳಗು ಅವರ 
ನೊಳಕೊಂಡಿತು. ನಿತ್ಯಪ್ರಸನ್ನತೆಯನ್ನು ಶ್ರೀಗಳವರಿಗೆ 
ತಂದುಕೊಟ್ಟಿತು. ಮಿಂಚಿನ ಬೆಳಕಿನಲ್ಲಿ ಪಂಚವದನನನ್ನು 
ಸಾಕ್ಟಾತ್ಮರಿಸಿಕೊಂಡರು. ಅಂತರಂಗದ ಕರಣಂಗಳೆಲ್ಲ ಲಿಂಗ 
ಕಿರಣಗಳಾದವು. ಈ ಸಮಯದಲ್ಲಿ ಅವರ ಸಂಗಾತಿಯಾಗಿ 
ದ್ದು ದು ಅಪ್ಪಗಳ(ಬಸವಣ್ಣ ನವರ)ವಚನಗಳು. ಬಸವಣ್ಣನೇ 
ಅವರ ಪಾಲಿಗೆ ಮಂತ್ರವಾದ. ಆತನ ವಚನಗಳ ಅಭ್ಯಾಸ, 
ಆಚರಣೆಯೇ ಅವರ ನಿತ ದ ಬದುಕಾಯಿತು. 

ಅಲ್ಲಿಂದ ಮುಂದೆ ಅವರು ಲಿಂಗದಲ್ಲಿ ಸಂಪನ್ನನಾಗಿ 
ಗುರುವಾದ ಬಸವಣ್ಣನನ್ನು ಒಂದು ನಿಮಿಷವೂ ಅಗಲಲಿಲ್ಲ. 

ಅವರು ಹೋದಲ್ಲಿಲ್ಲ ಲ ಅವರ ಬೆನ್ನಿಗೆ ಬಸವಣ್ಣನ ವಚನಗಳ 
ಕಟ್ಟು, ಮಠದ ಹಸು ಮಹಾಂತಮ್ಮ ಜೊತೆಗೆ, 


ಮಹಾ ೦ತಮ್ಮ 


ಆ ಹಸು ಮಹಾಂತಮ್ಮ ವಿಜಯ ಮಹಾಂತೇಶ್ವರರ ಜೀವ 
ನದಲ್ಲಿ ಬಹು ದೊಡ್ಡ ಪಾತ್ರ ವಹಿಸಿತು. ಎಲ್ಲಿಗೆ ಹೋಗು 
ವುದಿರಲಿ ಶ್ರೀಗಳಿಗೆ "ಮೊದಲು ಮಹಾಂತಮ್ಮನ ಅಪ್ಪಣೆ 
ಬೇಕು. ಜನರಿಗೆ ಹಾಗೆನಿಸುತ್ತಿತ್ತು ಅಷ್ಟೆ. ಶ್ರೀಗಳ ಉದ್ದೇಶ, 
ಇಜೈ ಮೊದಲೇ ತನ್ನ ಭಕ್ತಿಯ ಶಕ್ತಿಯಿಂದ ಅರಿತು ಶ್ರೀಗಳು 
"ಹೊರಡೋಣವೇ ಮಹಾಂತಮ್ಮ' ಎಂದ ಕೂಡಲೇ ಅವರ 
ಇಜೈಯನ್ನರಿತು ಹೊರಡುತ್ತಿತ್ತು ಆ ಹಸು. ನೋಡಿದ ಜನ 
ಮಹಾಂತಮ್ಮನಡೆದಲ್ಲಿಗೆ ಶ್ರೀಗಳು ಹೊರಟಿದ್ದಾರೆ ಎಂದು 
ತಿಳಿಯುತ್ತಿದ್ದರು. ಮಹಾಂತಮ್ಮನ ಮೈ ಮೇಲೆ ಲಿಂಗ 
ಮುದ್ರೆ, ಹಾಕಲಾಗಿತ್ತು. ಶಿವಯೋಗಿಯ ಪ್ರಸಾದಕ್ಕೆ 
ಹಾಲು ಸಲ್ಲಿಸುವ ಮಹಾಂತಮ್ಮ ಭವಿಯಾಗಿರಬಾರದಲ್ಲ. 
ಅಲ್ಲಲ್ಲಿ ಮೇಯಲು ಹೋಗುವ ಹಾಗಿಲ್ಲ. ಮಠದಲ್ಲಿದ್ದಾಗ, 
ಹೊರಗೆ ಹೋದಾಗಲೂ ಹಾಕಿದ ಹುಲ್ಲು ಮೇವು. ಎಲ್ಲಿಯೂ 
ಮನಬಂದಂತೆ ತಿನ್ನುತ್ತಿರಲಿಲ್ಲ ಮಹಾಂತಮ್ಮ. ಆಕೆಯದೂ 
ಎಂಥ ಶೀಲ, ಎಂಥ ಭಕ್ತಿ! 


ತಂಗಾಳಿಯಂತೆ ಸುಳಿದ ಜಂಗಮ ಪುರುಷ 


ಹೀಗೆ ಶ್ರೀವಿಜಯಮಹಾಂತ ಸ್ವಾಮಿಗಳು ಬಸವಣ್ಣ 
ನವರ ವಚನಾಮೃತದೊಂದಿಗೆ, ತೆ ತಮ್ಮನೊಂದಿಗೆ 

ನಾಡನ್ನೆಲ್ಲ ಸಂಚರಿಸಿ ಪ್ರಾಪಂಚಿಕರಲ್ಲ ಭಕ್ತಿಯ ನೆಲೆಗೊಳಿ 
ಸುವ ಕಾಯಕದಲ್ಲಿ ನಿರತರಾದರು. ಹೋದ ಹೋದಲ್ಲೆಲ್ಲ 
ಪವಾಡಗಳು ಸಹಜವಾಗಿ ನಡೆದುಹೋಗುತ್ತಿದ್ಳು ವು. ಈ 
ವಿರಾಗಿ ಚರಜಂಗಮನನ್ನು ದರ್ಶನ ಮಾಡಿಕೊಂಡ ಭಕ್ತ 
ಸೋಮ ತಮ್ಮ ಬದುಕೇ 'ಸಾರ್ಥಕವಾಯಿತೆಂದು ಸಂತೃಪ್ಲ 
ಹೊಂದಿತು. ಹೀಗೆ ಚಿತ್ತರಗಿ ಪೀಠದ ಅಸಂಖ್ಯಾತ ಭಕ ರಲ್ಲ 
ಬಹು ಹತ್ತಿರ ಬಂದವರು ಹಲವರು. ಯಾವುದೇ ಜಾತಿ, 
ಮತ, ಪಂಥಗಳೆನ್ನದೆ ಸಕಲಜೀವಾವಳಿಗಳ ಲೇಸನ್ನೇ ಬಯ 
ನಿದ ಈ ಗುರುವಿಗೆ ಸಕಲ ಧರ್ಮೀಯರೂ ಶಿಷ್ಯರಾಗಿದ್ದ ರು. 
ಈ ಶ್ರೀ ಗುರುವಿನ ಮೊದಲ ಚರಿತ್ರೆಯನ್ನು ಓರ್ವ ವೈಷ್ಣವ 
ಭಕ್ತ ಬರೆದನೆಂಬುದು ಇಲ್ಲಿ ಗಮನಾರ್ಹ. 

ದಯವೇ ಶ್ರೀಗಳ ಧರ್ಮವಾಗಿತ್ತು: ಅಂತಃಕರಣವೇ 
ಅವರ ಅನುಗ | ಹವಾಗಿತು. . ಯಾರ ಮನೆಯಲ್ಲೂ ಅವರು 
ಬಿಡಾರ ಹಾಕುತ್ತಿರಲಿಲ್ಲ. ಮಠದಿಂದ ಹೊರಡುವಾಗ 
ಸವಾರಿ ಬಂಡಿಯಲ್ಲಿ ಎಲ್ಲ ಸಾಮಗ್ರಿಯನ್ನು ಹಾಕಿಕೊಂಡೇ 
ಹೊರಡುತ್ತಿದ್ದ ರು. ಅದೆಷ್ಟೋ ಸಲ ತಮ್ಮ ಪ್ರಸಾದವನ್ನು 
ತಾವೇ ಸಿದ್ಧ ಗೊಳಿಸಿಕೊಳ್ಳು ತ ದ್ದರು, ಮಠದಿಂದ ಕರೆ 
ಭಾರಿಗಳು, “ಸೇವಕರು ಬೇರೆ ಊರಿಗೆ ಹೋದರೂ ಅವರಿಗೆ 
ಸಕಲ ಸಾಮಗ್ರಿ ಗಳನ್ನು ಕೊಟ್ಟು ಕಳಿಸುತ್ತಿ ದ್ದರು. 
ಹೋದಲ್ಲಿ ಯಾರದೇ ಮನೆಯಲ್ಲಿ ಪ್ರಸಾದ ಸ್ಟ :ಕರಿಸ 
ಕೂಡದು, ಯಾರಿಗೂ ತೊಂದರೆ ಕೂಡಿ ಎಂ ೫೫ 
ಅವರ ಅಪ್ಪಣೆಯಾಗಿರುತ್ತಿತ್ತು. 


ದಿ ಪುರುಷ 


ಹುನಗುಂದದಲ್ಲಿ ನೀರಿರಲಿಲ್ಲ. ತೋಡಿಸಿದ ಬಾವಿಯಲ್ಲಿ 
ನೀರು ಬರಲಿಲ್ಲ. ಶ್ರಿ ಗಳು ದಯಮಾಡಿಸಿದರು. ಗಂಗಮ ನ 
ಬರವಿಗಾಗಿ ಬಾವಿ ದಂಡೆಯಲ್ಲಿ ಕಾದರು. ಅವರು ಸಂಕಲ್ಪ 
ಮಾಡಮಾಡುತ್ತಲೇ ಬಾವಿಯಲ್ಲಿ ಸೆಲೆ ಬುಗ್ಗೆಯಾಗಿ ಚಿಮ್ಮ 
ತೊಡಗಿ ನೋಡನೋಡುತ್ತಲೇ ಬಾವಿ ತುಂಬ ತುಂಬಿದಳು 
ಗಂಗಮ್ಮ. 

ಅದೇ ಹುನಗುಂದದ ಗುರುಬಸಯ್ಯ ಸುಳ್ಳು ಹೇಳಿದ 
ಶ್ರೀಗಳಿಗೆ-ಅದೂ ಒಂದು ಹಾಸುಗಲ್ಲಿಗಾಗಿ. ಆತ ಇನ್ನೇನು 
ಯಮನ ಪಾಲಾಗಲಿದ್ದ. ಶ್ರೀಗಳಲ್ಲಿ ಬಂದು ಮೊರೆ 
ಹೋದ. ಅಂತಃಕರಣಿಗಳಾದ ಶ್ರೀಗಳು ಕೃಪಾದೃಷ್ಟಿಯಿಂದ 
ನೋಡಿದರು. ಗುರುಬಸಯ್ಯ ಮೊದಲಿನಂತಾದ. ಆದರೆ 
ಮುಂದೆಂದೂ ಸುಳ್ಳಾಡಲಿಲ್ಲ. 

ಒಮ್ಮೆ ಚಿತ್ತರಗಿಯ ಮಠದಲ್ಲಿ ಶ್ರೀಗಳು ಒಳಗಿದ್ದಾರೆ. 
ಆದರೆ ಅವರ ಇರವನ್ನು ಅರಿಯದ ಓರ್ವ ಭಕ್ತ ಹಾಗೂ 
ಓರ್ವ ಜಂಗಮ ಮಠದ ಕಟ್ಟೆಯ ಮೇಲೆ ಕುಳಿತು ವಿಜಯ 
ಮಹಾಂತೇಶನನ್ನು ಸಾಕ್ಷಿಯಿಟ್ಟು ಪಣ ಕಟ್ಟಿದರು. 

ಭಕ್ತನ ಮಾತು ಇದು... “ಜಂಗಮಯ್ಯ, ಮಳೆ ಇಲ್ಲದೆ 
ಬೆಳೆಗಳು ಹಾಳಾಗುತ್ತಲಿವೆ. ನೀವೆಲ್ಲ ಕರಿಗಡಬು ಹೊಡಿ 
ಲಿಕ್ಕೆ ಅಷ್ಟೆ ಸ್ವಾಮಿಗಳು. ನೋಡು ಈಗ ಮಳೆ ಇಲ್ಲ. ಮಳ 
ಬರಿಸು ನೋಡೋಣ, ನಿನ್ನ ಜಂಗಮ ಶಕ್ತಿಯಿಂದ.” 

ಜಂಗಮಯ್ಯನಿಗೆ ಈ ಮಾತು ಮರ್ಮಕ್ಕೇ ತಾಕಿತು. 
ಯಾವುದೋ ಶಕ್ತಿ ಸಂಚಾರವಾದಂತಾಯಿತು ಮೈಮನ 
ದಲ್ಲಿ; ಹೇಳಿಯೇಬಿಟ್ಟಿ, “ಮಳೆ ಬೆಳಗಾಗುವುದರೊಳಗಾಗಿ 

ಬರ್ತದ. ಆದರ ಒಂದು ಕರಾರು. ನೀನು ಕರಿಗಡಬು 
ಹೋಳಿಗೆ ಸಾವಿರದೊಂದು ಜಂಗಮರಿಗೆ ಗಣಾರಾಧನೆ ಮಾಡಿ 
ಸಬೇಕು. ಹೇಳು. ಸಿದ್ಧ ಅದೀ ಏನು?” 

ಭಕ್ತ ಅದಕ್ಕೆ, “ಆಗೇ ಬಿಡಲಿ ಅಯ್ಯನೋರೆ. ಮಳೆ 
ಬರಲಿ ಸಮಾರಾಧನೆ ನಡೆದೇ ತೀರ್ತ್ರದ. ಆದರೆ ಮಳೆ ಬರ್ತದ 
ಅನ್ನೋದಕ್ಕೆ ಭರವಸೆ ಏನು?” ಎಂದರೆ ಜಂಗಮ, “ವಿಜಯ 
ಮಹಾಂತೇಶನ ಆಣಿಯಾಗಿ ಮಳ ಬರ್ತದ” ಎನ್ನಬೇಕೆ? 

ಈ ಮಾತುಗಳನ್ನು ಒಳಗಿದ್ದ ವಿಜಯ ಮಹಾಂತ 
ಸ್ವಾಮಿಗಳು ಕೇಳಿಸಿಕೊಡರು. "ಈ ಜಂಗಮ ಏನು ಪೇಚಿಗೆ 
ಬಿದ್ದನು' ಎಂದು ಅಂದುಕೊಂಡರು. ಆದರೂ ತಾನೇ ಸಾಕ್ಷಿ 
ಯಾಗಿ ನಿಂತಾಗ ಮಳೆ ಬರದಿದ್ದರೆ ಹೇಗೆ? ರಾತ್ರಿ ಬೆಳ್ಳ 
ಗಿದ್ದ ಆಕಾಶ ಮಧ್ಯರಾತ್ರಿ ಹೊತ್ತಿಗೆ ಕಾರ್ಮೋಡಗಳಿಂದ 
ತುಂಬಿ ಮಳೆ ಸುರಿಯಲಾರಂಭಿಸಿತು. ಜಂಗಮಯ್ಯನ 
ಮಾತನ್ನು ವಿಜಯಮಹಾಂಶೇಶನ ತಪಸ್ಸು ಗೆಲ್ಲಿಸಿ 
ಕೊಟ್ಟಿತ್ತು. ಶ್ರೀಗಳು ಜಂಗಮನನ್ನು ಕರೆದು “ಈ ಪಣ 
ಒಳ್ಳೆಯದಲ್ಲ. ಯಾವ ಭರವಸೆಯಿಂದ ಈ ಮಾತು ಕೊಟ್ಟಿ 
ಭಕ್ತನಿಗೆ?” ಎಂದಾಗ ಜಂಗಮ ನುಡಿದೇ ಬಿಟ್ಟ, “ನಾನು 
ನಂಬಿದ ವಿಜಯಮಹಾಂತೇಶ, ನಿಮ್ಮ ಮೇಲಿನ ಭರವಸೆ 
ಯಿಂದ” ಎಂದು. ವಿಜಯಮಹಾಂತೇಶನ ಬದುಕಿನಲ್ಲಿ ಸಹ 
'ಜವಾಗಿ ಇಂಥ ಪವಾಡಗಳು ಸಾವಿರಾರು. ಹೀಗೆ ಭಕ್ತರನ್ನು 
ಉದ್ದರಿಸುತ್ತ ಈ ನಿರಂಜನಮೂರ್ತಿ ತಂಗಾಳಿಯಾಗಿ ಸುಳಿದ, 
ನಾಡನ್ನಲ್ಲ ಸುತ್ತಿದ, ತಮ್ಮ ಮಹಾತಪಸ್ಸಿನ ಬಲದಿಂದ 
ಚಿತ್ತರಗಿ ಏೀಠ ದೇದೀಪ್ಯ ಮಾನವಾಗಿ ಬೆಳಗುವಂತೆ ಮಾಡಿದ. 


ಕರುಣಾಳು 


ಚಿತ್ತರಗಿ ಮಠದ ಜೀರ್ಣೋದ್ಧಾರದ ಕಾರ್ಯ 
ಆರಂಭಿಸಿದಾಗ ಮಠದ ಕಟ್ಟಡಕ್ಕೆ ಬೇಕಾಗುವ ಕಲ್ಲುಗಳನ್ನು 
ಶಿರೂರ ಹತ್ತಿರದ ಅಡವಿಯಲ್ಲಿ ತೆಗೆಯಿಸುತ್ತಿದ್ದರು. ವಡ್ಡರ 
ಆ ಕೆಲಸ ನಡೆದಲ್ಲಿಗೆ ಒಮ್ಮೆ ಶ್ರೀಗಳೂ ದಯಮಾಡಿಸಿದರು. 
ವಡ್ಡರು ಕಲ್ಲು ಒಡೆದು ದಣಿದಾಗ ಕುಡಿಯುಲು ನೀರು ಕೂಡ 
ಅವರಿಗಿರಲಿಲ್ಲ. ಅವರು ದೂರದ ನದಿಗೆ ಹೋಗಬೇಕಾಗಿತ್ತು. 
ಇದನ್ನು ಕಂಡ ಶ್ರೀಗಳು ಅವರ ಈ ತೊಂದರೆಗಾಗಿ ಮರುಗಿ 
ದರು. ಕೂಡಲೇ ತಾವೇ ಒಂದು ಸ್ಥಳದಲ್ಲಿ ಕುಳಿತು ತಮ್ಮ 
ಶ್ರೀಹಸ್ತದಿಂದಲೇ ನೆಲದ ಒಡಲು ಬಗೆದರು.ಅಚ್ಛರಿಯೆಂದರೆ, 
ಜಲಧಾರೆ ಕೂಡಲೆ ಚಿಮ್ಮಿತು. ಅಂದಿನಿಂದ ಆ ಜಲಕುಂಡ 
'ವಿಜಯಮಹಾಂತೇಶ ತೀರ್ಥ'ವಾಗಿ ಈಗಲೂ ಮೆರೆಯು 
ತ್ತಿದೆ. ಎಂಥ ಬೇಸಿಗೆಯಲ್ಲೂ, ಸುತ್ತಲು ಹತ್ತು ಹರದಾರಿ 
ನೀರು ಬತ್ತಿ ಹೋದರೂ ಈ ಕುಂಡದಲ್ಲಿ ನೀರು ಬತ್ತಿ 
ಹೋದದ್ದನ್ನು ಯಾರೂ ಕಂಡಿಲ್ಲ. 

ಈ ಎಲ್ಲ ಘಟನೆಗಳು ತಮಗೆಂದು ಅಥವಾ ಜನರನ್ನು 
ಮೆಚ್ಛಿಸಲೆಂದು ಮಾಡಿದವುಗಳಲ್ಲ. ಅವು ಸಹಜವಾಗಿ 
ನಡೆದು ಹೋಗುತ್ತಿದ್ದುವು. ಅವರು ಈ ಎಲ್ಲವುಗಳನ್ನೂ 
ಯಾರಿ ನಿಂತ ಮಹಾಂತರಾಗಿದ್ದರು. 


ತಿವಯೋಗಮಂುಂದಿರ 


ಶ್ರೀಗಳ ಸಮಕಾಲೀನರೂ, ಶ್ರೀಗಳಿಗಿಂತ ಚಿಕ್ಕವರೂ 
ಆದ ಹಾನಗಲ್ಲ ಕುಮಾರ ಸ್ವಾಮಿಗಳು ಸದಾಕಾಲ ಸಮಾಜ 

ಶಿಶುವಿನ ಚಿಂತನೆಯಲ್ಲಿಯೇ ಇರುತ್ತಿದ್ದರು. ಧರ್ಮ 
ಜಾಗೃತಿಗಾಗಿ ಅವರು ಸಲ್ಲಿಸಿದ ಸೇವೆ ಅಪಾರ. ಅವರ ಬಗೆಗೆ 
ಶ್ರಿ (ಗಳಲ್ಲಿ ಅಪಾರ ಅಭಿಮಾನ. ಹಾನಗಲ್ಲ ಶ್ರೀಗಳಿಗೆ 
ನಜಯಮಹಾಂತೇಶ್ವ ರರಲ್ಲಿ ಅಸದಳ ಶ್ರದ್ಧೆ. 
ಮಠಗಳಿಗೆ ಮಠಾಧಿಪತಿಗಳನ್ನು ತರಬೇತಿಗೊಳಿಸು 
ವುದು, ವಚನ ಸಾಹಿತ್ಯದ ಪ್ರಕಟನೆ ಕೈಕೊಳ್ಳುವುದು, 
ಶುದ್ಧವಾದ ಪಂಚಸೂತ್ರ ದ ರಂಗಗಳನ್ನು. ಶುದ್ಧ ವಾದ 
ಭಸ್ಮಗಳನ್ನು ಸಿದ್ಧಗೊಳಿಸು ವುದು, ಈ ಎಲ್ಲ ಕಾರ್ಯ ನಡೆ 
ಯಲು ಒಂದು ಶಿವಯೋಗಮಂದಿರದ ಸ್ಕಾ ಪನೆಯಾಗ 
ಬೇಕಾಗಿತ್ತು. ಸಾವಿರದೊಂಬೈನೂರ ಎಂಟರಲ್ಲಿ ಬಾಗಲ 
ಕೋಟಿಯಲ್ಲಿ ಸೇರಿದ್ದ ವೀರಶೈವ ಮಹಾಸಭೆಯ ಅಧಿವೇಶನ 
ದಲ್ಲಿ ಶಿವಯೋಗಮಂದಿರದ ಸ್ಥಾಪನೆ ಆಗಲೇಬೇಕೆಂದು 
ರ್ಟ ನಿರ್ಣಯಿಸಲಾಯಿತು. ಅದರೊಂದಿಗೆ 
ಇಲಕಲ್ಲ ಶ್ರೀ. ಪ್ರ. ವಿಜಯಮಹಾಂತ ಸ್ವಾಮಿಗಳು ತೋರಿ 
ಸದಸ ಸ್ಥಳದಲ್ಲಿ ಭು ಮಂದಿರ ಸ್ಸ ಬಸಬೇಕುದೂ ನಿರ್ಣಯ 
ಕೈಕೊಳ್ಳಲಾಯಿತು. ಹಾನಗಲ್ಲ ಕುಮಾರಸ್ಥಾಮಿಗಳು ಆ 
ಕೂಡಲೇ ಇಲಕಲ್ಲಿಗೆ ನಡೆದೇಬಿಟ್ಟಿರು. ಹಾನಗಲ್ಲಪ್ಪಗಳು 
ಬಂದರೆಂದರೆ ಏನಾದರೊಂದು ಯೋಜನೆ ಇದ್ದೇ ಇರುತ್ತದೆ 
ಎಂಬುದು ವಿಜಯಮಹಾಂತ ಶಿವಯೋಗಿಗಳಿಗೆ ಗೊತ್ತು. 
ಬಂದವರೇ ಸಾಷ್ಟಾಂಗ ಹಾಕಿ ವೀರಶೈವ ಮಹಾಸಭೆಯ 
ನಿರ್ಣಯವನ್ನು ಬಿನ್ನವಿಸಿ, “ಸನ್ನಿಧಿ ಹೊರಡಬೇಕರಪಾ' 
ಎಂದರು. ಅವರದೂ ಅಷ್ಟೇ. ಅಬ್ಬರ ತಪಸ್ಸೂ ಸಮಾಜ 
ಪುರುಷನಿಗೇ ಮಿನಾಸಲಾಗಿತ್ತು. ಇಬ್ಬರು ಶಿವಯೋಗಿಗಳ 
ಜೊತೆಗೆ ಅರ್ಟಾಳ ರುದ್ರ ಗೌಡರು, ಕಿತ್ತೂ ರ ರೇವಣಸಿದ್ಧಪ್ಪ 
ನವರು ಸುತ್ತಲಿನ ನಗರಗಳಿಂದ ಮಹಾಸಭೆಗೆ ಬಂದಿದ್ದ ಕಲ 

ವೀರಶೈವ ಪ್ರಮುಖರು ಹಾಗೂ ಸದಾ ವಿಜಯಮಹಾಂತ 
ಶಿವಯೋಗಿಗಳ ಜೊತೆಗಿರುತ್ತಿದ್ದ ಮಹಾಂತಮ್ಮ ಸ್ಥಳದ 
ಅನ್ವೇಷಣೆಯಲ್ಲಿ ಹೊರಟರು. 

ಇಲಕಲ್ಪದಿಂದ ಹೊರಟಿ ಈ ಯಾತ್ರೆ ಇತಿಹಾಸ ಪ್ರಸಿದ್ಧ 
ಹಾಗೂ ತನ್ನ ಶಿಲ್ಪಕಲೆಗೆ ಲೋಕಪ್ರ ಬಿದ್ದ ವಾದ ಐಹೊಳೆ 
ಪಟ್ಟ ದಕಲುಗಳಿಗೆ ಬಂದಿತು. ಕೆಲವರು ಇವುಗಳ ಪ ಸಿದ್ಧಿಗೆ 
ಮಾರುಹೋಗಿ ಇಲ್ಲಿಯೇ ಮಂದಿರ ಸ್ಥಾಪನೆ ಅಗಬಹುದು 
ಎಂದರು. ಆದರೆ ಇವರ ಯಾರ ಮಾತನ್ನೂ ಕೇಳಲು ಹಾನ 
ಗಲ್ಲ ಶ್ರೀಗಳು ಸಿದ್ಧರಿರಲಿಲ್ಲ. ವಿಜಯಮಹಾಂತಸ್ಥಾಮಿಗಳು 
ಈ ಸ್ಥಳ ಮಂದಿರ ಸ್ಥಾಪನೆಗೆ ಸಲ್ಪದು_ಎಂದಪ್ಪಣೆ ಮಾಡಿ 
ದರು. ಅಲ್ಲಿಂದ ಯಾತ್ರೆ ಮುಂದು ಮುಂದಕ್ಕೆ ಹೊರಟಿತು. 
ಎಲ್ಲರ ಮುಂದೆ ಮಹಾಂತಮ್ಮ. ಅವಳ ಹಿಂದೆ ಹಿಂದೆ 
ಎಲ್ಲರೂ ಹೊರಟರು. ಎಲ್ಲೆಲ್ಲೂ ಮಾತು ನುಂಗಿದ ಮೌನ. 

ಮಹಾಂತಮ್ಮ ಮುಂದೆಮುಂದೆ ಸಾಗಿನದಿ ಮಲಾಪ 
ಹಾರಿಯ ದಂಡೆಯಗುಂಟಿ ಹಬ್ಬಿರುವ ನಿಬಿಡವಾದ ಅಡವಿ 
ಯಲ್ಲಿ ಹೊಕ್ಕಳು. ಎಲ್ಲರೂ ಮೂಕವಿಸ್ಮಿತರಾಗಿ ನಡದೇ 
ನಡೆದರು. ಆ ಸ್ಥಳವನ್ನು ಮೊದಲೇ ವಿಜಯಮಹಾಂತ 
ಶಿವಯೋಗಿಗಳು ನಿಶ್ಚಯಿಸಿದ್ದರು. ಅದನ್ನು ಈಗ 
ಮಹಾಂತಮ್ಮ ತೋರಿಸುತ್ತಿದ್ದಳು ಅಷ್ಟ. ದಟ್ಟಡವಿಯ 
ಮಧ್ಯಕ್ಕೆ ಬಂದಾಗ ಬಯಲು .. ಸೂರ್ಯನ ಬೆಳಕಿನಿಂದ 
ಥಳಕ್ಕನೆ ಬೆಳಗುವ ಬಯಲು - ಅಲ್ಲಿ ಚಿಕ್ಕದೊಂದು 
ಗದ್ದುಗೆ. ಅದರ ಸಮೊಪವೇ ಮಹಾಂತಮ್ಮ ನಿಂತಳು. 
ಶ್ರೀಗಳು ಹಾಗೂ ಅವರ ಜೊತೆಗಿದ್ದ ವರು ಅಲ್ಲಿಗೆ ಬಂದರು. 
ಈ ಗುಂಖನ ಜೊತೆಯಲ್ಲಸ್ಥಳಿಕ ನೆಲವಿಗಿಯ ಫೃ ದ್ಧ ಅಂಗಡಿ 
ಫಕೀರಪ್ಪ ಇದ್ದ. ತ್ರಿ ಕಾಲ ಜ್ಞಾನಿಗಳೂ, ಮಹಾತಪಸ್ವಿ 

ಗಳೂ ಆದ ವಿಜಯಮಹಾಂತ ಸ್ವಾಮಿಗಳು ಆ ಬಯಲು | 
ಕಥೆಯನ್ನೆಲ್ಲ ಬಲ್ಲವರಾಗಿದ್ದರು. ಆದರೂ ಅದನ್ನೆಲ್ಲ ತಾವೇ 
ಹೇಳದೆ ಅಂಗಡಿ ಫಕೀರಪ್ಪನನ್ನು ಕೇಳಿದರು. ಆತ “ಈ 
ಗದ್ದುಗೆಗೆ ಕೊಟ್ಟೂರೇಶ್ವರನ ಗದ್ದುಗೆಯೆಂದು ನಮ್ಮ ಹಿರಿ 
ಯರ ಕಾಲದಿಂದಲೂ ಕರೆಯುತ್ತ ಬಂದಿದ್ದಾರೆ ಬುದ್ದಿ. 
ಸುತ್ತುಮುತ್ತಲ ಜನ ಆಗಾಗ ಬಂದು ಈ ಗದ್ದುಗೆಯನ್ನು 
ಪೂಜಿಸುವುದು ಈಗಲೂ ಉಂಟು. ಇದು ಬಹಳ ಜಾಗೃತ 
ಸ್ಥಾನವೆಂದೂ ಪ್ರಸಿದ್ಧಿ ಪಡೆದಿದೆ, ಬುದ್ಧಿ" ಎಂದು ಹೇಳಲು 
ಆಗ ಶ್ರೀಗಳು, 

“ಸರಿ, ಮಹಾಂತಮ್ಮನೂ ಇಲ್ಲಿಯೇ ಬಂದು ನಿಂತಿ 
ದ್ದಾಳೆ. ಮಹಿಮಾ ಪುರುಷನಾದ ಕೊಟ್ಟೂರೇಶನ ಗದ್ದು 
ಗೆಯೂ ಇದೆ. ಹಾನಗಲ್ಪಪ್ಪಗಳ ಮಂದಿರ ಇಲ್ಲಿಯೇ ಆಗಲಿ. 
ಸ್ಥಳ ಪ್ರಶಾಂತವಾಗಿದೆ. ಸಮೂಪದಲ್ಲಿಯೇ ಮಲಾಪಹಾರಿ 
ತಾಯಿ ಹರಿಯುತ್ತಿದ್ದಾಳೆ. ಸುತ್ತಲೂ ಗುಡ್ಡದೋರೆ ಇದೆ. 
ವಟುಗಳಿಗೆ, ಸಾಧಕರಿಗೆ ಇದಕ್ಕಿಂತ ಪ್ರಶಾಂತ ಹಾಗೂ 
ಪ್ರಶಸ್ತ ಸ್ಥಳ ಇನ್ನೊಂದಿಲ್ಲ” ಎಂದು ಅಪ್ಪಣೆ ಮಾಡಿದರು. 

ಕೆಲವರು ಇಂಥ ದಟ್ಟಾರಣ್ಯದಲ್ಲಿ ಶಿವಯೋಗಮಂದಿರ 
ಕಟ್ಟುವುದು ಅಷ್ಟು ಉಚಿತವಲ್ಲವೆಂದು ಹೇಳಿದರು. ಆಗ 
ಹಾನಗಲ್ಲ ಶಿವಯೋಗಿಗಳು, | 

“ಇಲಕಲ್ಲ ಅಪ್ಪಗಳ ಅಪ್ಪಣೆ. ಅದು ನನಗೆ ಶಿರೋ 
ಧಾರ್ಯ. ನೀವು ಬರ್ರಿ ಬಿಡ್ರಿ. ನಾನೊಬ್ಬನೇ ಆದರೂ ಸರಿ. 
ಮಂದಿರ ಇಲ್ಲಿಯೇ ನಿರ್ಮಾಣವಾಗುತ್ತದೆ. ಬುದ್ದಿ, ಇನ್ನೊಂದು 
ಮಾತು ಕೃಪೆಯಿಟ್ಟು ನಡೆಸಿಕೊಡಬೇಕು. ಅದು ಮಂದಿ 
ರದ ಶಂಕುಸ್ಥಾಪನೆ, ಲಿಂಗಮುದೆ) ಕಲ್ಲುಗಳ ಸ್ಥಾಪನೆ 
ಶ್ರೀಗಳ ಅಮೃತ ಹಸ್ತದಿಂದಲೇ ನೆರವೇರಬೇಕು” ಎಂದರು. 

“ಆಗಲಿ. ಮಾಘ ಶುದ್ಧ ರಥಸಪ್ಮಮಿ ದಿನದಂದು 
ಮುಹೂರ್ತವಿಟ್ಟುಕೊಳ್ಳಿ. ಎಲ್ಲ ಸಿದ್ಧತೆ ನಡೆಯಲಿ. ಇದು 
ಪರಮ ಪವಿತ್ರ ತಾಣ. ಶಿವಯೋಗಮಂದಿರ ಸ್ಥಾಪನೆಗೆ 
ಇದರಷ್ಟು ಉತ್ಕೃಷ್ಟವಾದ ತಾಣ ಇನ್ನೊಂದಿಲ್ಲ. ಇಲ್ಲಿ 
ಸಾಧನೆ ಮಾಡಿದ ವಟುಗಳು ನಿಮಗೆ, ನಾಡಿಗೆ ಕೀರ್ತಿ ತರು 
ತ್ತಾರೆ” ಎಂದಪ್ಪಣೆ ಮಾಡಿದರು. ಒಪ್ಪ ಕೊಂಡಂತೆ ಸರಿ 
ಯಾಗಿ ದಯಮಾಡಿಸಿ ಮಂದಿರದ ಅಡಿಗಲ್ಲು ಹಾಗೂ ಲಿಂಗ 
ಮುದ್ರ, ಕಲ್ಲುಗಳನ್ನು ಸ್ಮಾಹಿಸಿದರು. ಇಲಕಲ್ಲ ಈ ಶಿವ 
ಯೋಗಿಯ ಅಮೃತಹಸ್ತದಿಂದ ಆರಂಭವಾದ ಶಿವಯೋಗ 
ಮಂದಿರ ಈಗ ಬಹು ದೊಡ್ಡ ಸಂಸ್ಥೆಯಾಗಿ, ನಾಡಿನ ಚೇತನ 
ವಾಗಿ ನಿಂತಿರುವುದನ್ನು ನಾಡವರೆಲ್ಲ ಬಲ್ಲರು. ಅಲ್ಲಿ ಸಾಧನೆ 
ಮಾಡಿದವರು ಶಿವಯೋಗಿಗಳ ಆಶಯದಂತೆ ದೇಶವಿದೇಶ 
ಗಳಲ್ಲೂ ಈ ಧರ್ಮದ ಹೆಚ್ಚಳಿಕೆ ಮೆರೆಸುತ್ತಿದ್ದಾರೆ. 

ಅವರಲ್ಲಿ ಪ್ರಮುಖರಾದವರೆಂದರೆ ಹುಬ್ಬಳ್ಳಿ ಮೂರು 
ಸಾವಿರ ಮಠದ ಇಂದಿನ ಜಗದ್ಗುರುಗಳಾದ ಶ್ರೀಮನ್ಮಹಾ 
ರಾಜ ನಿರಂಜನ ಜಗದ್ಗುರು ಗಂಗಾಧರ ರಾಜ ಯೋಗೀಂ 
ದ್ರರು. 

ಮೂರು ಸಾವಿರ ಮಠದ ಇಂದಿನ ಜಗದ್ಗುರುಗಳು 
ಕೇವಲ ಶಿವಯೋಗಮಂದಿರದ ಸಾಧಕರಷ್ಟೇ ಅಲ್ಲ. ಅವರು 
ಇಲಕಲ್ಲ ಶಿವಯೋಗಿಗಳಿಗೆ ಪೂರ್ವಾಶ್ರಮದ ಸಂಬಂಧ 
ದಿಂದ ಮರಿ ಮೊಮ್ಮಕ್ಕಳಾಗಬೇಕು. ವಿಜಯಮಹಾಂತ 
ಶಿವಯೋಗಿಗಳ ಆಶೀರ್ವಾದವೇ ಇರಬೇಕು ಜಗದ್ಗುರುಗಳ 
ಈ ಧರ್ಮ ಜೈತ್ರಯಾತ್ರೆಗೆ. ಜಗದ್ಗುರುಗಳಿಗೆ ವಿಜಯ 
ಮಹಾಂತೇಶ್ವರ ಶಿವಯೋಗಿ ಹಾಗೂ ಹಾನಗಲ್ಲ ಕುಮಾರ 
ಶಿವಯೋಗಿ ಎರಡು ಕಣ್ಣು. ಅಷ್ಟೇ ಅಲ್ಲ ಅವರ ಜೀವನದ 

. ಉಸಿರು. ಶಿವಯೋಗಮಂದಿರ ಹಾನಗಲ್ಲ ಶ್ರೀಗಳು ಕಂಡ 
ದಿವ್ಯ ಕನಸು. ಅದನ್ನು ನನಸನ್ನಾಗಿ ಮಾಡಿಕೊಟ್ಟವರು 
ಇಲಕಲ್ಲ ವಿಜಯಮಹಾಂತ ಶಿವಯೋಗಿಗಳು. ಇಬ್ಬರು 
ಶಿವಯೋಗಿಗಳ ಕೂಸು ಈ ಶಿಪಯೋಗಮಂದಿರ. ಈಗ 
ಅದೊಂದು ಲೋಕೋತ್ತರ ಮಂದಿರವಾಗಿದೆ. 


ಬೆಳಗು ಮಹಾಬೆಳಗಿನಲೊಂದಾದ ಸರಿಯನೇನೆಂಬೆ 


ವಿಜಯಮಹಾಂತ ಶಿವಯೋಗಿಗಳು ಸಮಗ್ರ ಮೂವ 
ತ್ತೆರಡು ವರ್ಷ ಕಾಲ ಚಿತ್ತರಗಿ ಹೀಠದ ಅಧಿಪತಿಗಳಾ 
ಗಿದ್ದರು. ಆದರೆ ಇಂದಿಗೂ ಕನ್ನಡ ಜನಮನದ ಪೀಠದಲ್ಲಿ 
ವಿರಾಜಮಾನರಾಗಿದ್ದಾರೆ. ಚಿತ್ತರಗಿಯ ಈ ಬೆಳಗು 
ಮಹಾಬೆಳಗಿನಲ್ಲಿ ಶಾಲಿವಾಹನ ಶಕೆ ಹದಿನೆಂಟು ನೂರಾ 
ಮೂವತ್ತು ಮೂರರ ವಿರೋಧಿಕೃತ ಸಂವತ್ಸರ ಕಾರ್ತಿಕ 
HE ಶುಕ್ರವಾರ (ಕ .ಶ. ೧೯೧೦) ದಂದು ಬ 
ಗೂಡಿತು. ಗಳು ಶಿವಸಾಯುಜ್ಯವನ್ನು ಪಡೆದ ಸ 
ನಾಡಿನಲ್ಲೆಲ್ಲ CA ಶಿವಯೋಗ ಮಂದಿರದಿಂದ ಹ್‌ 
ಗಲ್ಲ ಕುಮಾರ ಶಿವಯೋಗಿಗಳು, ಹಾವೇರಿ ಶಿವಬಸವಸ್ಥಾಮಿ 
ಗಳು ಇತರ ಮಠಾಧೀಶ್ವರರು ಇಲಕಲ್ಲಿಗೆ ಧಾವಿಸಿದರು. 
ಲಕಾವಧಿ ಭಕ್ಷ ಸಮೂಹ ವಿಜಯಮಹಾಂತೇಶನ, 
ಬಯಲಮೂರ್ತಿಯಾದ ಶಿವಯೋಗಿಯ ದರ್ಶನಕ್ಕಾಗಿ 
ಧಾವಿಸಿ ಬಂದರು. ಇಲಕಲ್ಲ ತುಂಬ ದುಃಖತಪ್ತ ಜನ. 
ನಿಜಯಮಹಾಂತೇಶನ ಅಂತಿಮ ಯಾತ್ರೆ ಆತನು ತಪಗೈದ 
ಮಠದ ತೋಟಕ್ಕೆ ಹೊರಟಿತು. "ಆಲ್ಲಿ ಆತನ ಗುತ 

ಶ್ರೀಗುರುಮಹಾಂತಸ್ವಾಮಿಗಳ ಸಮಾಧಿಯ ಪಕ್ಕದಲ್ಲಿಯೇ 
ಎಧಿವತ್ತಾಗಿ ಸೈಯಾಸಮಾಧಿ ನಡೆಯಿತು. ಕೊನೆಯ 
ಕಾರ್ಯವನ್ನೆಲ್ಲ ಶ್ರೀ ಹಾನಗಲ್ಲ ಶಿವಯೋಗಿಗಳೇ ಶಿವ 
ಯೋಗಿಗೆ ಯೋಗ್ಯವಾದರೀತಿಯಲ್ಲಿ ಮಾಡಿ ಮುಗಿಸಿದರು. 
ಹಾನಗಲ್ಲ ಕುಮಾರ ಶಿವಯೋಗಿಯು ತಾಯ ಕಳೆದು 
ಕೂಂಡಂತಾದಾಗ ಉಳಿದ ಭಕ್ತರ ಸ್ಥಿತಿಯಂತೂ ವರ್ಣಿಸ 
ಲಾಗದು. ವಿಜಯಮಹಾಂತೇಶ್ವರ ನೆರಳಾಗಿದ್ದ ಮಹಾಂತ 
. ಮ್ಮನ ಮೂಕ ರೋದನೆಯನ್ನು ಯಾರಿಂದಲೂ ನೋಡುವ 
ಧೈರ್ಯವಾಗಲಿಲ್ಲ. 
ಕಂಗೊಳಿಸುವ ಮಂದಿರ 
ಈಗ ಈ ಎರಡು ಸಮಾಧಿಗಳ ಮೇಲೆ ಸುಂದರ 
ಮಂದಿರ ನಿರ್ಮಾಣವಾಗಿದೆ. ಮೂರು ಸಾವಿರ ಮಠದ 
ಈಗಿನ ಜಗದ್ಗುರುಗಳು ಸಹಸ್ರಾರು ರೂಪಾಯಿ ವೆಚ್ಚ 
ಮಾಡಿ ಬಹು ಸುಂದರವಾದ ಜೋಡುಗೋಪುರ ನಿರ್ಮಿಸಿ 
| ದ್ದಾರೆ. ಈಗ ಅದೊಂದು ಯಾತ್ರಾಸ್ಥಳ. ಇದ್ದಾಗಲೂ 
ಪವಾಡ ಮೆರೆದ ಮಹಾಂತೇಶ ಈಗಲೂ ಪವಾಡ ಮೆರೆ 
ಯುತ್ತಲೇ ಇದ್ದಾನೆ.... 
ಚಿತ್ತರಗಿ ಚಿಜ್ಯೋತಿ ಪರದಲ್ಲಿ ಬೆಳಗುತಿದೆ 
` ಎಂಬ ಸತ್ಯದ ಕುರುಹು ಮಹಾಂತಗದ್ದಿಗೆಪೂಜೆ 
ಚಿತ್ತರಗಿ ಸಜ್ಯೋತಿ ಇಹದಲ್ಲಿ ಬೆಳಗುತಿದೆ 
ಎಂಬರಿವು ಈಗ ಮಠದಲ್ಲಿ ಮಹಾಂತರ ಪೂಜೆ 
ಇಹಪರದೆ ಬೆಳಗುವದು ಪೂರ್ಣಾಪರಂಜ್ಯೋತಿ. 
ಬಾಂದಟ್ಟೆಯಂಚಿನಲಿ ಉದಯರವಿಶಶಿಗಳು 
ಆದ್ಮಂತ್ಯ ರಹಿತದಾರತಿಗೈದು ಭೂದೇವಿ 
ರವಿಚಂದ್ರರೋ ಲಿರ್ದ ಮಹಾಂತರಿಗೆತ್ತಿಹಳು. 

ಚಿತ್ತರಗಿ ವಿಜಯ ಮಹಾಂತಪ್ಪಗಳ ಗದ್ದುಗೆಯ 
ಪೂಜೆ ಸಾಗಿಹುದಲ್ಲಿ ಇಲಕಲ್ಲ ಪುರದಲ್ಲಿ 
ಕಣ್‌ಬಿಟ್ಟು ನೀನದನು ಕಾಣಲೇಳು 

ಕಿವಿಗೊಟ್ಟು ಮಹಾಂತನುತಿ ಕೇಳಲೇಳು. 


ವಿಜಯಮಹಾಂತ ಶಿವಯೋಗಿಗಳ ನಂತರ ಈ ಏೀಠಕ್ಕೆ 
ಇಬ್ಬರು ಸ್ವಾಮಿಗಳಾಗಿ ಹೋದರು. ಅವರಿಬ್ಬರ ಹೆಸರೂ 
ಗುರುಮಹಾಂತಸ್ವಾಮಿಗಳು. ಅವರಿಬ್ಬರ ನಂತರ ಈಗಿನ 
ಶ್ರೀಗಳು ಬಿಜಾಪುರ ಜಿಲ್ಲೆಗೆ ಸೇರಿದ ಜಮಖಂಡಿ ತಾಲೂ 
ಕನ ಹಿಪ್ಪರಗಿ ಅವರು. ಶ್ರೀಗಳ ಪೂರ್ವಾಶ್ರಮದ ಹೆಸರೂ ' 
ಕೂಡ ಮಹಾಂತಯ್ಯನೆಂದೇ. ಸಾವಿರದೊಂಬೈನೂರ 
ಮೂವತ್ತೊಂದರಲ್ಲಿ ಅಲ್ಲಿಯ ಪಾಲಭಾವಿಮಠದ ಆಚಾರ 
ನಿಷ್ಕರಾದ ವಿರೂಪಾಕ್ಷಯ್ಯ ಹಾಗೂ ಅವರ ಧರ್ಮಪತ್ನಿ 


ಆ 


NL ETS SRE A EK 
FEES SNE RE (ಲ್‌ 
14 ಹ J, CK ವ 


ಸಿದರು. ಶ್ರೀಗಳು ಹಾಲಿ 
ನಂಥ ಮನಸ್ಸಿನವರು. ಸಾವಿರದೊಂಬೈನೂರ ನಲವತ್ತಾರ 

ರಲ್ಲಿಯೇ ಶಿವಯೋಗಮಂದಿರವ ಪ್ರವೇಶಿಸಿದ ಇವರು 
ಸಮಗ್ರ ಎಂಟುಹತ್ತು ವರ್ಷಗಳಕಾಲ ಸಾಧಕರಾಗಿ ಕನ್ನಡ, 
ಸಂಸ್ಕ ತ್ರ ಇಂಗ್ಲಿ ಷ್‌, ಸಂಗೀತ ಅಭ್ಯಾ ಸ ಮಾಡಿದರು. 
ಮೂರು ಸಾವಿರಮಠದ ಈಗಿನ ಜಗದ್ಗು ರುಗಳು ಕೂಡ ಆಗ 
ಅಲ್ಲಿಯೇ ಇದ್ದರು. ಮಹಾಂತಸ್ವಾ ಮಿಗಳವರಿಗೆ ಅವರದೇ 
ಪ್ರೋತ್ಸಾಹ ಮಾರ್ಗದರ್ಶನ ಅಗ, ಈಗಲೂ ಕೂಡ. 
ಸಾವಿರದೊಂಬೈನೂರ  ಐವತ್ತೈದರಲ್ಲ ಮೂರು ಸಾವಿರ 
ಮಠದ ಈಗಿನ ಜಗದ್ಗುರುಗಳೊಂದಿಗೆ ಕಾಶಿಗೆ ಪ್ರಯಾಣ. 
ಅಲ್ಲಿ ಕೆಲಕಾಲ ಇದ್ದು ಸಂಸ್ಕೃತದಲ್ಲಿ ಪಾರಂಗತರಾದರು. 
ಅಲ್ಲಿಂದ ಬಂದನಂತರ ಸವದಿ ಮಠಕ್ಕೆ ಅಧಿಪತಿಗಳಾದರು. 
ನವಿಲುಗುಂದದ ಲಿಂಗೈಕ್ಯರಾದ ಬಸವಲಿಂಗಸ್ವಾಮಿಗಳ 
ಒತ್ತಾಯ ಹಾಗು ಮೂರು ಸಾವಿರಮಠದ ಈಗಿನ ಜಗದ್ಗು 
ರುಗಳ ಅಪ್ಪಣೆಯಿಂದ ನವಿಲುಗುಂದದ ಗವಿಮಠದಲ್ಲಿ ಕೆಲ 
ವರುಷ ಇದ್ದು ಕೊಂಡೇ ನವಿಲುಗುಂದ ಹಾಗೂ ನರಗುಂದ 
ತಾಲ್ಲೂಕಗಳಲ್ಲಿ ಪ್ರತಿಯೊಂದು ಹಳ್ಳಿ ಹಳ್ಳಿಗೂ ಹೋಗಿ 
ಶಿವಾನುಭವ ಪ್ರವಚನಗೈದು ಧರ್ಮಜಾಗೃತಿ ಮಾಡಿದರು. 
ಈ ಪ್ರವಚನ, ಶಿವಾನುಭವ ಚರವರ್ಯದ ಕಾಯಕ 
ಸಮಗ್ರ ಹದಿನೆಂಟು ವರ್ಷಗಳ ಕಾಲ ನಡೆಯಿತು. ಈ 
ಸೇವೆಯೇ ಅವರು ಜನಮನದಲ್ಲಿ ಸ್ಥಾನ ಗಳಿಸಿಕೊಳ್ಳಲು 
ಕಾರಣವಾದುದು. 

ಇವರು ಅವಿಶ್ರಾಂಶವಾಗಿ ಈ ಶಿವಾನುಭವ ಪ್ರವಚನ 
ಕಾರ್ಯ ನಡೆಸಿದ್ದರಿಂದ ಜನತೆಯಲ್ಲಿ ಅವರ ಬಗ್ಗೆ ಗೌರವ, 
ಶ್ರದ್ಧೆ ಮೂಡಿ ನಿಂತಿತ್ತು. ಆಗಲೇ ಚಿತ್ತರಗಿ ಖೀಠದ 
ಶ್ರೀಗುರು ಮಹಾಂತಸ್ವಾಮಿಗಳು ಲಿಂಗೈಕ್ಯರಾದರು. ಆಗ 
ಮೂರು ಸಾವಿರಮಠದ ಶ್ರೀಮನ್ಮಹಾರಾಜ ನಿರಂಜನ ಜಗ 

ದ್ಲುರು ಶ್ರೀ ಗಂಗಾಧರ ರಾಜಯೋಗೀಂದ್ರ ಮಹಾಸ್ವಾಮಿ 
ಗಳ ಅಪ್ಪಣೆಯ ಮೇರೆಗೆ ಹಾಗೂ ಆ ಪೀಠದ ಸದೃಕ್ತರ 
ಇಚ್ಛೆಯ ಮೇರೆಗೆ ಸಾವಿರದೊಂಬೈನೂರ ಎಪ್ಪತ್ತರಲ್ಲಿ ಒಂದು 
ಸುಮುಹೂರ್ತದಲ್ಲಿ ಸ್ವತಃ ಜಗದುರುಗಳೇ ಪೀಠಕ್ಕೆ 
ಇವರನ್ನು ಅಧಿಕಾರಿಗಳನ್ನಾಗಿ ಮಾಡಿದರು. ಬಹು ವೈಭವ 
ದಿಂದ ಈ ಸಮಾರಂಭ ನೆರವೇರಿತು. ಅಂದಿನಿಂದ ಕೇವಲ 
ಈ ನಾಲ್ಕು ವರ್ಷಗಳಲ್ಲಿ ಶ್ರೀಗಳು ಆದ್ಭುತವೆನ್ನುವ ರೀತಿ 
ಯಲ್ಲಿ ಚಿತ್ತರಗಿ, ಇಲಕಲ್ಲ ಹಾಗೂ ಉಳಿದ ಶಾಖಾಮಠ 
ಗಳ ಜೀರ್ಣೋದ್ಧಾರ, ನವೀಕರಣ ಕಾರ್ಯ ಮಾಡಿದ್ದಾರೆ. 
ಶ್ರಾವಣ ಮಾಸದ ಇಡೀ ತಿಂಗಳು ಇಲಕಲ್ಲ ಹಾಗೂ ಚಿತ್ತರಗಿ 
ಮಠಗಳಲ್ಲಿ ಶಿವಾನುಭವ, ಶಿವಕೀರ್ತನೆ, ಪುರಾಣಪ್ರವಚನ, 
ವಿದ್ವಾಂಸರಿಂದ ಭಾಷಣ, ಕಲಾವಿದರಿಂದ ಸಂಗೀತ ಕಾರ್ಯ 
ಕ್ರಮ ನಡೆಸಿ ಭಕ್ತರಿಗೆ, ಜಿಜ್ಞಾಸುಗಳಿಗೆ ಜ್ಞಾನ ದಾಸೋಹ 
ಮಾಡಿಸುತ್ತಾರೆ-ಅನ್ನದಾಸೋಹೆದೊಂದಿಗೆ. 

ಅದರೊಂದಿಗೆ ತಮ್ಮ ಗುರುಗಳಿಂದ ನಡೆದುಕೊಂಡು 
ಬಂದಿರುವ ಚಿತ್ತರಗಿಯ ಜಾತ್ರೆಯನ್ನು ಕಾರ್ತಿಕ ಶುದ್ಧ 
ಗೌರೀ ಹುಣ್ಣಿಮೆಯಂದು, ಇಲಕಲ್ಲ ಜಾತ್ರೆಯನ್ನು ಶ್ರಾವಣ 
ಮಾಸದ ಕೊನೆಯ ಸೋಮವಾರ ಹಾಗೂ ಮಾರನೆಯ 
ದಿನ ಅಡ್ಡಪಲ್ಲಕ್ಕಿ ಉತ್ಸವ, ವಿಜಯ ಮಹಾಂಶಶಿವ 
ಯೋಗಿಗಳ ಪುಣ್ಯತಿಥಿ ಕಾರ್ತಿಕ ಶುದ್ಧ ಪಂಚಮಿಯಂದು ' 
ಎಲ್ಲವನ್ನೂ ಚಾಚೂತಪ್ಪದೆ ಇಂದಿಗೂ ಅದ್ದೂರಿಯಿಂದ 
ಶ್ರೀಗಳು ಹಾಗೂ ಅಲ್ಲಿಯ ಭಕ್ತರು ನಡೆಸಿಕೊಂಡು 
ಬರುತ್ತಿದ್ದಾರೆ. 


— ಯು 


ತಪ್ಪು ಒಪ್ಪು 
|. ಪುಟ 8 ಸಾಲು 3 ನಾಗರದಲ್ಲಿ ಸಾಗರದಲ್ಲಿ 
7 p30 ದೆ 14 ಆಂಗಶ್ರದ್ಧೆ ಲಿಂಗಶ್ರದ್ಧೆ 
3 34 ಡ್‌ 6 ಮಸಾಗಿ ಮಸಾರಿ 
4. 40) A 14 ಶ್ರೀ.ಪ್ರ. ಶ್ರೀ.ನಿ.ಪ್ರ. 
ಎ ೨. 4೨ ನ 7 ವಿಜಯ ವಿಜಯಮಹಾಂ 


ಮಹಾಂತೇಶ್ವರ ತೇಶ್ವರರ 


EEA 7ಂ 
ಪುಸ್ತಕದ ಆರಂಭದ ಪುಟಗಳಲ್ಲಿರುವ “ಸುಪ್ರಭಾತ” ಶ್ರೀ ಗುರುಸ್ತಾಮಿ 
ಕಲಿಕೇರಿ' ಅವರದು. 


A ————————————————— 
ಕ್ಸಿ 


